



## विचार बिन्दु

आत्मा एक चेतन तत्त्व है, जो अपने रहने के लिए उपयुक्त शक्ति का आश्रय लेता है और एक शरीर से दूसरे शरीर में जाता है। भौतिक शरीर इस आत्मा को धारण करने के लिए विवश होता है। -गेटे

## सर्दी में अमृत समान है गर्म दूध का सेवन

संकर बीतते-बीतते ठंड ने अपने पैर पसार लिए हैं। सम्पूर्ण देश इस समय सर्दी की चपेट में है। उत्तर भारत में कड़ाके की ठंड पड़ रही है, जिससे लोग थर-थर कांप रहे हैं। चीन में कोरोना कहर ढा रहा है। भारत में भी कोरोना से सतर्कता बरती जा रही है। सर्दी की बीमारियां भी घर-घर में फैल रही हैं। ऐसे में गर्म दूध का सेवन लोगों को राहत पहुंचा सकता है। रात में गर्म दूध का सेवन किसी औषधि की तरह काम करता है। दूध हर उम्र के लोगों के लिए अमृत समान है। दूध स्वास्थ्य के लिए पौष्टिक और संपूर्ण आहार है। गर्म दूध के सेवन से कई फायदे मिलेंगे। दूध को गर्म करने से इसमें मौजूद पौष्टिक तत्व कई गुना बढ़ जाते हैं।

आयुर्वेद में गर्म दूध के अनेक फायदे बताये गए हैं। विशेषकर सर्द मौसम में गर्म दूध का सेवन करना सेहत के लिए काफी फायदेमंद माना जाता है। एक स्टडी के मुताबिक हर रोज एक गिलास गर्म दूध पीने से स्वास्थ्य बेहतर रहता है। दूध में लौह अथवा हल्दी को मिलाकर पीने से कई लाभ हो सकते हैं। एक स्टडी रिपोर्ट के मुताबिक दूध और लौह कई सारे पोषक तत्वों से भरपूर होते हैं। दूध फॉस्फोरस, मैग्नीशियम, आयोडीन, विटामिन-ए, डी, से भरपूर होते हैं तो वहीं लौह में कार्बोहाइड्रेट, आयरन, सोडियम की अच्छी मात्रा मौजूद होती है।

आयुर्वेद के अनुसार हल्दी मिला दूध अपने एंटी बैक्टीरियल और एंटीसेप्टिक गुणों के कारण बैक्टीरिया को पनपने नहीं देता। साथ ही शरीर के दर्द में आराम देता है। हाथ पैर व शरीर के अन्य भागों में दर्द की शिकायत होने पर रात को सोने से पहले हल्दी वाले दूध का सेवन करें। अच्छी नींद, वजन कम, सर्दी-खांसी दूर, ब्लड सर्कुलेशन आदि का कार्य भी करता है। लौह वाले दूध के लिए बताया जाता है यह गले के लिए फायदेमंद, शरीर में एनर्जी, कब्ज की समस्या से राहत, मुंह की बदबू दूर करने में सहायक और दांतों के दर्द से राहत का काम करेगा।

सर्दी हो या गर्मी दूध स्वास्थ्य के लिए पौष्टिक और संपूर्ण आहार है। यह किसी अमृत से कम नहीं है। दूध में पाए जाने वाले पोषक तत्व इसे एक संपूर्ण आहार बनाते हैं। इंटरनेशनल डेयरी जर्नल की एक रिपोर्ट के मुताबिक जो लोग रोजाना कम से कम एक गिलास दूध पीते हैं वे हमेशा मानसिक और बौद्धिक तौर पर बेहतर स्थिति में होते हैं। शाकाहारी हो या मांसाहारी, बच्चा हो या बुजुर्ग सभी वर्ग के लोग दूध सेवन कर सकते हैं।

ब्रिटेन की राष्ट्रीय स्वास्थ्य सेवा के अनुसार गाय का दूध और उससे बनी चीजें, जैसे पनीर, दही, मक्खन बड़ी मात्रा में कैल्शियम और प्रोटीन प्रदान करते हैं, जो संतुलित आहार के लिए जरूरी हैं।

कैल्शियम और प्रोटीन के अलावा दूध में कई तरह के विटामिन पाए जाते हैं। यह विटामिन ए और डी का बेहतर स्रोत है। आयुर्वेद के अनुसार गाय का दूध सबसे अधिक पौष्टिक होता है। दूध आपको भूख को शांत कर आपको मोटापे से भी छुटकारा दिलाने में बहुत सहायक होता है। दूध अपने आप में एक सम्पूर्ण आहार है। इससे हड्डियां मजबूत होती हैं और दिमाग तेज होता है। इसीलिए घर के बड़े-बुजुर्ग से लेकर डॉक्टर्स तक रोजाना दूध पीने की सलाह देते हैं।

भारत को कभी सोने की चिड़िया कहा जाता था क्योंकि यहाँ दूध दही की नदिया बहती थी। दूध हमारे शरीर को स्वस्थ रखने का जतन रखता है और सभी प्रकार के पौष्टिक तत्व पहुंचाता है जिसमें कैल्शियम, मैग्नीशियम, जिंक, फॉस्फोरस, आयोडीन, आइरन, पोटेसियम, फोलेट्स, विटामिन ए, विटामिन डी, राइबोफ्लेविन, विटामिन बी 12, प्रोटीन, स्वस्थ फैट आदि शामिल हैं।

ये बहुत ही ऊर्जायुक्त आहार होता है जो शरीर को तुरंत ऊर्जा उपलब्ध कराता है क्योंकि इसमें उच्च गुणवत्ता के प्रोटीन सहित आवश्यक और गैर-आवश्यक अमीनो एसिड और फैटी एसिड मौजूद होता है। भारत का विश्व दुग्ध उत्पादन में 18 प्रतिशत हिस्सा है। भारत की ग्रामीण अर्थव्यवस्था को सुदृढ़ करने में कृषि के बाद डेयरी उद्योग की प्रमुख भूमिका है। भारत में कुल दूध का यहाँ 17 प्रतिशत से भी ज्यादा उत्पादन किया जाता है।

-अतिथि सम्पादक,  
बाल मुकुन्द ओझा,  
(वरिष्ठ लेखक एवं पत्रकार)

### राशिफल शनिवार 31 दिसम्बर, 2022

पौष मास, शुक्ल पक्ष, नवमी तिथि, शनिवार, विक्रम संवत् 2079, रेवती नक्षत्र दिन 11:47 तक, परिछ योग प्रातः 8:19 तक, कौलव करण सांय 6:34 तक, चन्द्रमा दिन 11:47 से मेघ राशि में संचार करेगा।

ग्रह स्थिति: सूर्य-धनु, चन्द्रमा-मीन, मंगल-वृष, बुध-मकर, गुरु-मीन, शुक्र-मकर, शनि-मकर, राहु-मेघ, केतु-तुला राशि में।

आज रविव्योग दिन 11:41 से आरम्भ होगा। आज श्री हरि जयन्ती है। पंचक दिन 11:47 तक है।

सर्वश्रेष्ठ चौघड़िया: शुभ 8:37 से 9:54 तक, चर 12:29 से 1:47 तक, लाभ-अमृत 1:47 से 4:22 तक।

राहूकाल: 9:00 से 10:30 तक। सूर्योदय 7:20, सूर्यास्त 5:39

**मेघ** मानसिक तनाव से राहत मिलेगी। अस्त-व्यस्त दिनचर्या में सुधार होगा। मन:स्थिति ठीक रहेगी। व्यावसायिक कार्यों में प्रगति होगी। महत्वपूर्ण कार्य योजना का क्रियान्वयन होगा। आर्थिक स्थिति ठीक रहेगी।

**वृष** आर्थिक/वित्तीय मामलों को प्राथमिकता से करने का प्रयास करें। दिन के मध्यान्तर परचत अनावश्यक धन खर्च हो सकता है। अनर्गल कार्यों में समय खराब हो सकता है।

**मिथुन** व्यावसायिक कार्यों में आ रही अड़चनें दूर होने लगेंगी। व्यावसायिक कार्य शीघ्रता/सुगमता से बनने लगेंगी। आर्थिक स्थिति में सुधार होगा। परिवार में उत्सव जैसा माहौल रहेगा।

**कर्क** नवीन कार्यों के संबंध में सकारात्मक आश्वासन प्राप्त होगा। चलते कार्यों में प्रगति होगी। व्यावसायिक कार्यों के लिए दिन अच्छा रहेगा। आर्थिक स्थिति ठीक रहेगी।

**सिंह** अटक हुए कार्य बनने लगेंगे। नवीन कार्यों के संबंध में सकारात्मक आश्वासन प्राप्त होगा। व्यावसायिक सफलता से मनोबल ऊंचा रहेगा। अटक हुआ धन प्राप्त होगा।

**कन्या** महत्वपूर्ण कार्यों को दिन के आरम्भ से करने का प्रयास करें। दिन के मध्यान्तर परचत अष्टम भाव में चन्द्र शुभ नहीं है। नवीन कार्यों को टालना ठीक रहेगा। यात्रा में परेशानी का सामना करना पड़ सकता है।

**तुला** परिवार में प्रसन्नता-हर्षोल्लास का माहौल रहेगा। परिवार में आपसी सहयोग-समन्वय बना रहेगा। मनोरंजन के कार्यक्रम बन सकते हैं। व्यावसायिक संपर्क बनेंगे।

**वृश्चिक** विवाहित मामलों से राहत मिल सकती है। अस्त-व्यस्त दिनचर्या में सुधार होगा। मन का भय दूर होगा। स्वास्थ्य में सुधार होगा। व्यावसायिक/आर्थिक स्थिति ठीक रहेगी।

**धनु** घर-परिवार में सुख-शांति बनी रहेगी। परिवार में धार्मिक-सामाजिक समारोह सम्पन्न हो सकते हैं। परिवार में अतिथियों का आगमन बना रहेगा। व्यावसायिक स्थिति ठीक रहेगी।

**मकर** परिवार में मन को प्रसन्न करने वाले संदेश प्राप्त होंगे। घर-परिवार में अतिथियों का आगमन बना रहेगा। परिवार में मनोरंजन के कार्यक्रम बन सकते हैं। व्यावसायिक/आर्थिक स्थिति ठीक रहेगी।

**कुंभ** व्यावसायिक कार्यों के लिए दिन अच्छा रहेगा। चलते कार्यों में प्रगति होगी। आर्थिक स्थिति ठीक रहेगी। अटक हुआ धन प्राप्त होगा। आज नये-पुराने मित्रों से मुलाकात हो सकती है।

**मीन** मानसिक तनाव से राहत मिलेगी। मन:स्थिति में सुधार होगा। महत्वपूर्ण कार्य योजना का क्रियान्वयन होगा। आवश्यक कार्य योजना/सुधार करने लगेंगे। आर्थिक समस्या का समाधान होगा। परिवार में उत्सव जैसा माहौल रहेगा।

## निरीह निम्न व निम्न-मध्यम, आय-वर्ग कर दाता

अखबार में छपी एक खबर के अनुसार भारत सरकार का वित्त मंत्रालय आयकर की दरों में कुछ बदलाव करने की सोच रहा है। क्या सरकार सोते से एकदम जागी, कि आयकर की दरों/श्रेणियों में कुछ बदलाव करना आवश्यक है? क्या कार क्रय, घर क्रय, प्लॉट क्रय और हवाई विदेश यात्रा में शामिल व्यक्ति कोई टैक्स नहीं भरता? सच्चाई से परे है, आयकर न सही अन्य टैक्स तो उन मुद्दों पर देता ही है।

यह त्रासदी है इस देश की जिससे आयकर लेना है उनसे अथवा उनके किसी वय या प्रतिनिधि संस्था से कोई फीड बैक लेते की जरूरत नहीं समझी जाती? फीड बैक लेते हैं चार्टर्ड अकाउंटेंट की किसी संस्था से। क्या गरीब तबका अपनी कोई सोच नहीं रखता? सरकार की सोच तो राजस्व अधिक से अधिक एकत्रित करने की होती है, उनकी बला से चाहे कोई कितना ही व्यर्थ हो? विगत कुछ सरकारों में यह देखा गया है कि आय कर हो अथवा जी एम टी, कोई लाजिकल सोच और सर्वे आधारित व्यवस्था नहीं। आर्थिक सर्वे थोते और वास्तविकता से परे होते हैं। जीएम्टी की दरें भी अव्यवहारिक? इतनी ऊंची दर लोगों को बेईमानी करने को बाध्य करती है।

व्यक्ति कोई उद्योग, नौकरी, बिजनेस आदि करता है अपना और अपने परिवार के भरण पोषण के लिए, न कि सरकार को पोषित करने के लिए। एक विश्व विश्वविद्यालय का प्रोफेसर विगत वर्षों में अपने एक बच्चे को किसी अच्छे बिजनेस स्कूल अथवा मेडिकल, इंजीनियरिंग/टेक्नोलॉजी इंस्टिट्यूट में नहीं पढा पाया अपने वेतन के धन से। फिर उससे कनिष्ठ लोगों की तो बिसाल क्या? इसलिए सरकार से मेरा पहला सवाल है कि नामी गिरामी शिक्षा के केंद्र

किसके लिए खोले हैं? निश्चित ही धनाढ्य वर्ग के लिए इसमें कोई संशय नहीं। इस विचार से इस लेख के मेरे पाठक सहमति ही व्यक्त करते नजर आएंगे।

अब बात करते हैं अभी तक लागू आयकर की दरें और श्रेणियों की। मैं सबसे निम्न और ठीक उससे ऊपर की श्रेणी की तरफ ही पाठकों का ध्यान आकर्षित करने का प्रयास करूंगा। वर्तमान में पहली श्रेणी ढाई लाख से पांच लाख की है और उस पर आय का कर है 5 प्रतिशत। ढाई लाख वार्षिक आय पर कोई टैक्स नहीं। इससे बड़ी मेहरवानी सरकार की और क्या हो सकती है? न जीने दे डीक से और न मरने दे। वित्त मंत्री यदि इस वर्ग पर भी कुछ प्रतिशत और टैक्स बढ़ा दें, तो कौन रोकने वाला है? फिर 5 लाख से 10 लाख आय वर्ग पर आयकर की दर उछल कर 20 प्रतिशत है, श्रेणी में ऐसी उछाल और उसकी दर मैंने अपने 55 वर्ष के प्रोफेशनल जीवन में पहली बार देखी। सरकार ने ही एक गरीब की वार्षिक आय गरीब कहलाने के लिए 8 लाख तक निश्चित कर रखी है। अर्थात् 5 लाख से 3 लाख अर्धिका मैं पूछना चाहता हूँ कि क्या ऐसा गरीब पहले 5 प्रतिशत आय कर 5 लाख तक और फिर बाकी 3 लाख पर 20 प्रतिशत आय कर भरता है? वित्त मंत्री अथवा प्रधान मंत्री से यह आग्रह करता हूँ कि वे जनता और विशेष कर निम्न और निम्न-मध्यम आय वर्ग को इस बाबत समुचित स्पष्टीकरण कर संतुष्ट करें, क्योंकि यह समूह सबसे बड़ा है आय कर की दृष्टि से। निम्न और ठीक उससे ऊपर मध्यम आय वर्ग विशेष कर वेतन भोगी निरीह प्राणी है जितना चूसना हो सरकार चूस ले। यह वर्ग सदैव चुसता रहा है। अभी कुछ समय पूर्व अखबार में एक खबर छपी थी कि देश में 4 करोड़ गरीब बढ़

एक सम्पादकीय में मैंने पूछा था कि चार करोड़ गरीब देश में कैसे बढ़े, कहाँ से आये। इस बाबत मेरा दृष्टिकोण अलग है। ये वे नए गरीब थे जो मध्यम आय वर्ग से निम्न आयवर्ग और फिर धीरे दे खिसक कर गरीब श्रेणी में दाखिल हो गए। ऐसा लोगों का खिसकना पार्टी इन पावर के लिए हितकारी होता है क्योंकि गरीब बनते ही सरकार के अनेक प्रोग्राम का उसे लाभ मिलना आरम्भ हो जाता है और वह सरकार का मोस्ट बफादार और उस पर पार्टी विशेष का पक्का वोट बैंक। है न अच्छी स्कीम, अपना वर्चस्व कायम रखने के लिए।

ऐसा नहीं है कि सभी लोग इसी



प्रो. डॉ. वीर बहादुर सिंह

गये। आश्रय जनक खबर थी। सरकार के गरीबों के लिए अगनातित प्रोग्रामों के चलते गरीब घटने की बजाय बढ़े कैसे? और जनप्रतिनिधियों की संपत्ति एक ही कार्य काल में तिगुनी तक किस फॉर्मूले से बढ़ जाती है? जनता द्वारा टैक्स नहीं भरने के अनैतिकत्व तो वे बताते नहीं देखते परन्तु उन्होंने अपने साथी सांसद और विधायकों की संपत्ति में इजाफा और स्वतः टैक्स नहीं भरने की व्याथा कभी प्रकट नहीं की ऐसा करना क्या आवश्यक नहीं है?

एक सम्पादकीय में मैंने पूछा था कि चार करोड़ गरीब देश में कैसे बढ़े, कहाँ से आये। इस बाबत मेरा दृष्टिकोण अलग है। ये वे नए गरीब थे जो मध्यम आय वर्ग से निम्न आयवर्ग और फिर धीरे दे खिसक कर गरीब श्रेणी में दाखिल हो गए। ऐसा लोगों का खिसकना पार्टी इन पावर के लिए हितकारी होता है क्योंकि गरीब बनते ही सरकार के अनेक प्रोग्राम का उसे लाभ मिलना आरम्भ हो जाता है और वह सरकार का मोस्ट बफादार और उस पर पार्टी विशेष का पक्का वोट बैंक। है न अच्छी स्कीम, अपना वर्चस्व कायम रखने के लिए।

ऐसा नहीं है कि सभी लोग इसी

प्रकार सीढ़ी उतरते हों। तथाकथित धनाढ्य और उद्योगपति सीढ़ी ऊपर ही चढ़ते हैं नीचे नहीं उतरते। जब तक कि व्यवसाय में दिवाला न निकल जाय लेकिन ऐसा कम ही होता है। देश के गणमान्य अर्थशास्त्रियों से अनुरोध है कि वे अपनी विषय विशेषज्ञता से हम जैसे अनाड़ी और अर्न्धज्ञ व्यक्ति को संतुष्ट करने की कृपा करें।

वर्तमान प्रतिनिधियों में 10 लाख की वार्षिक आय पर जीरो आय कर होना समय की मांग है। अन्यथा केंद्रीय सरकार को अगले चुनाव के बाद सोचने के लिए जनता द्वारा आज से कही अधिक समय उपलब्ध कराने की सम्भावना कहीं न बना दे? मंहंगाई आसमान छू रही है, पेट्रोल डीजल के भाव और बिजली की दरें असामान्य रूप से लाजिकल न होकर बहुत अधिक हैं। जीवन उपयोगी सभी वस्तुएं सामान्य व्यक्ति के लिए दूषर होती जा रही हैं। केवल दाल, सब्जी फल आदि की दैनिक मूल्यों में कमी के डिब्बेर पीटना सरकार बंद करे।

आम आदमी दाल और पतली तरकारी खा कर काम चला लेता है लेकिन इनके अलावा और भी अनेक खर्च परिवार के लिए करने होते हैं। बाजार में उपभोक्ता के लिए कीमतें उसकी पहुँच से या तो बाहर हो चुकी हैं या होने जा रही हैं।

सोशल मीडिया पर यह डिमांड जोर पकड़ रही है कि आय कर के विषय में एक बृहत समिति सभी श्रेणियों की आयकर दाताओं की बने और वहाँ पर सभी आयकर सम्बन्धी पहलुओं पर संवाद के बाद आय पर कर दरों का निर्णय हो।

पहला सुझाव है कि सरकार अपने खर्चें कम करे, जितने भी इल्लॉजिकल संस्थाएँ बना रही हैं उन्हें तत्काल प्रभाव से बंद किया जाना जरूरी है। जिनमें कई

न्याय व आयोग, किसान, विधि कृषि लागत व उत्पाद मूल्य, आदि, जब पहले से ही भारी भरकम भीमकाय मंत्रालय व सम्बंधित विशालकाय सचिवालय और उनके निदेशालय मौजूद हों फिर इस अनावश्यक संस्थानों की क्या जरूरत? सांसद और विधायकों की संख्या 25 से 30 प्रतिशत तक 2024 के चुनाव से ही कम की जावे। आवागमन और संचार साधनों के विकास से एक जन प्रतिनिधि अब कहीं अधिक विस्तृत क्षेत्र को संभाल सकता है। जब देश जनप्रतिनिधियों पर दो सी अरब प्रतिवर्ष खर्च कर रहा है, इसलिए जन प्रतिनिधियों की संख्या तुरंत बंद हो और इनके वेतन भते आदि की आय इनकम टैक्स परिधि में लाई जावे।

प्रधान मंत्री की कृपा सभी वेतन भोगियों को पुरानी पेंशन पुनः लागू कर नई पेंशन स्कीम को सरकार समर्थन उसमें जमा धन राशि सम्बंधित प्रदेशों/विभागों को वापिस करे और तत्पश्चात पेंशन टैक्स फ्री की जावे।

हमें स्वर्गाय हेमवती नंदन बहुगुणा जैसा मुख्यमंत्री और मोरारजी भाई जैसा प्रधान मंत्री चाहिए जो विलासता और उच्च देश जनप्रतिनिधियों पर कड़े कराराधान कर राजस्व अर्जित करे, तथा सामान्य व निचले वर्ग के आर्थिक और सामाजिक सार के उन्धान पर कार्य करे।

सामान्यतः और हैड टू माउथ रहने वाले लोगों की जिंदगी से सरकार खेलना छोड़े। जब तक देश की निचले और निम्न-मध्यम आय के लोगों को आर्थिक दशा नहीं सुधरेगी तब तक जिंदगी तो लोग जियेंगे लेकिन खुशहाल नहीं कहलायेंगे, क्योंकि अत्याधुनिक सुविधाएँ छोटे और मध्यम आय वर्ग के किसी काम की नहीं। अभी इतना ही।

प्रो. डॉ. वीर बहादुर सिंह,  
पूर्व कुलपति एवं डेयरीविज्ञ एम.पी.ए.टी उदयपुर

### गौशाला को 90

#### क्विंटल चारा दिया

बहरोड़/नीमराना, (नि.सं.)। अलवर जिले के नीमराना कस्बे के नजदीकी बाबा शरणानाथ गौशाला खेड़ी कांटी में भारत विकास परिषद शाखा बहरोड़ द्वारा लगभग 90 क्विंटल चारा व गौशाला कर्मचारियों को 25 कंबल आदि गम कपड़े उपलब्ध कराए। गौशाला प्रबंधक पहाड़ी नाथ ने बताया कि गौशाला में चारे का अभाव होने की वजह से उन्होंने भाभाशाहों को अवगत कराया जिससे भारत विकास परिषद शाखा बहरोड़ अध्यक्ष कृष्ण कुमार, पूर्व अध्यक्ष प्रेम सेन, संगठन मंत्री राजेश मेहता, कोषाध्यक्ष राकेश, गो भक्त सुरेंद्र यादव तथा गौशाला स्टाफ के महिला, पुरुष एवं बच्चों को 25 कंबल सहित टोपे व स्वेटर आदि गम वस्त्र देते हुए 77945 रुप का लाभ 90 क्विंटल चारा गायों के लिए उपलब्ध कराया गया।

## पंजाब के मुख्यमंत्री मान जैसलमेर पहुंचे

जोधपुर/जैसलमेर, (का.सं.)। पंजाब के मुख्यमंत्री भगवंत मान शुक्रवार दोपहर जैसलमेर पहुंचे। वे अपने परिवार के साथ जैसलमेर निजी यात्रा पर घूमने आये हैं। वे जैसलमेर

■ शनिवार को मान परिवार एयरपोर्ट से चंडीगढ़ के लिए रवाना हो जाएगा

के चांदन स्थित खजूर के बागान में बने डेट फॉर्म में रुके। भगवंत मान के साथ उनकी पत्नी और परिवार के सदस्य हैं।

जैसलमेर पहुंचने पर प्रोटोकॉल के तहत जिला कलेक्टर टीना डाबी ने उनकी अगवानी की। शनिवार को मान परिवार एयरपोर्ट से चंडीगढ़ के लिए



जैसलमेर पहुंचने पर जिला कलेक्टर टीना डाबी ने मान परिवार की अगवानी की।

रवाना हो जाएंगे। डेट फॉर्म हाउस के आर्यमन ने बताया कि पंजाब के मुख्यमंत्री बनने के बाद भगवंत मान पहली बार जैसलमेर आये हैं।

पंजाब के मुख्यमंत्री भगवंत मान गुरुवार को जोधपुर पहुंचे। आज दोपहर बाद जैसलमेर के लिए रवाना हो गए। वे बीकानेर - नागौर सड़क मार्ग से जोधपुर आए। यहां से सीधे उम्मेद भवन पैलेस में रुके।

कुछ देर आराम के बाद उन्होंने जोधपुर के उम्मेद भवन पैलेस की विजिट भी की। उसके साथ उनकी पत्नी व परिवार के सदस्य हैं। इस दौरान मान ने मीडिया से भी दूरी बनाए रखी। आम आदमी पार्टी के स्थानीय नेताओं को भी उनके कार्यक्रम की जानकारी नहीं थी। शाम को कड़ी सुखा में उन्होंने मेहरानगढ़ किला भी देखा।

## करौली में रोज बिक रही है आठ से दस क्विन्टल गजक

गजक जयपुर, दिल्ली, अहमदाबाद के अलावा पाकिस्तान, चीन, श्रीलंका, रूस, अमेरिका तक पहुंच रही है

करौली, (नि.सं.)। सर्दी के दिनों में बिकने वाली करौली की मशहूर तिल की गजक विदेशों तक पहुंच रही है।

हर शहर में वैसे तो मिठाइयों और गजक बिकती है लेकिन करौली की सर्दी के दिनों में बिकने वाली गुड तिली, गुड शक्कर के साथ बनने वाली गजक यही जिले और राज्य में ही नहीं विदेशों तक नाम कमा रही है वैसे तो यहां गजक बनाने वालों की संख्या कम है लेकिन बेचने वालों की संख्या करीब 40 से 50 लोग सर्दी के दिनों में ठेला और दुकान लगाकर गजक बेचते हैं। ठेले और दुकानों से प्रतिदिन करीब आठ से 10 क्विन्टल गजक 150 रुपये किलो से लेकर 400 रुपये किलो तक के भाव से बिकती है। प्रतिदिन करीब 2 से करीब 2.50 लाख रुपए की गजक बिकती है गौरतलब यह है कि करौली की गजक इतनी प्रसिद्ध हो चुकी है कि करौली जिले आस-पास के जिलों और राजस्थान के बड़े शहरों



करौली में तिल की गजक बनाना अनवर भाई का परिवार।

जयपुर, दिल्ली, अहमदाबाद के अलावा विदेशों पाकिस्तान, चीन, श्रीलंका, रूस, अमेरिका तक

करौली की गजक इन सर्दी के दिनों में पहुंचती है। यहां 15 से 20 परिवार गजक बनाने का काम

करते हैं लेकिन खासतौर से अनवर गजक और मौला गजक के नाम से बिकने वाली गजक सबसे अधिक प्रसिद्ध गजक है। जिनके यहां शुगर फ्री भी गजक बनाकर बेची जा रही है। जिसको शुगर की बीमारी वाले लोग भी इन सर्दी के दिनों में गजक का आनंद लेते हैं इसके अलावा जमील गजक, वसीम गजक भण्डार, संत गजक, जलाल गजक, नूरा गजक के नाम से गजक बाजार में बिक रही है।

गौरतलब यह है कि तिल से निर्मित गजक बहुत मेहनत से बनती है यहां के अनवर गजक के नाम से प्रसिद्ध गजक वाले के यहां पहुंचकर संवाददाता ने जाकर पूरी जानकारी ली और उनके बनाने के कारखाने पर पहुंचकर गजक बनाते हुए अनवर खान और उनके पुत्रों सहित कर्मचारियों को कैमरे में कैद किया जिनकी मेहनत सराहनीय है जो प्रतिदिन प्रातः ही मेहनत कर गजक बनाते हैं और दिन में ठेला लगाकर बाजार में बेचते हैं।

## सर्दी में गाजर से एक एकड़ में डेढ़ लाख तक की इनकम हो जाती है : राकेश

श्रीगंगानगर, (नि.सं.)। गंगानगर को राजस्थान का पंजाब, राजस्थान का अन्नदाता और अन्न का कोटारा भी कहा जाता है। इंदिरा गांधी नहर ने इस रेगिस्तानी जिले की तकदीर बदली और सिंचित होकर दोमट मिट्टी ने गेहूँ, चना और गन्ना खूब उपजाया। बदलते दौर में अब यहां के किसान परंपरागत खेती से मुनाफे की खेती की ओर रुख करने लगे हैं।

मंडी में शोर-शराबे के बीच लाल गाजर को बोरो में भरकर तैयार किया जा रहा था। गंगानगर शहर से करीब 7 किलोमीटर पंजाब रोड पर चलने के बाद किसानों की प्राइवेट गाजर मंडी (साधुवाली) नजर आई। यहां मंडी के किसानों ने ही डेवलप की है। यहां

गाजर किसान अपनी उपज लाते हैं। रेट पता किया तो खरीदार ने कहा इस वक्त 9 से 11 चल रहा है। यहां हर दिन करीब साढ़े 7 हजार टन गाजर की बिक्री होती है।

पंजाब के रूपनगर गांव में रहने वाले किसान राकेश बेनीवाल साधुवाली गाजर मंडी में मिले। राकेश ने बताया कि वह श्रीगंगानगर से 50 किलोमीटर दूर पंजाब-राजस्थान बॉर्डर के गांव रूपनगर (पंजाब) में रहते हैं। गंगानगर के खवा गांव तक उनके खेत हैं। रूपनगर पंजाब में है और खवा गांव गंगानगर में हैं। वहां 11 साल से गाजर उगा रहा हूँ। पंजाब और राजस्थान में जमीनें (खेत) लीज पर लेकर खेती की है। 2020 में तो 100

■ पंजाब से गंगानगर आए राकेश बेनीवाल के खेतों से रोजाना दो से तीन टॉली गाजर मंडी पहुंच रही है

एकड़ जमीन लेकर गाजर उगाई थी। अब सुन रहे हैं कि कई देशों में कोरोना फैल रहा है। इसलिए इस बार रकबा घटाकर आधा कर दिया है।

राकेश ने बताया कि खेतों में मजदूर गाजर उगाते हैं। उनकी मॉनिटरिंग करता हूँ। खेत से निकली सारी गाजर गंगानगर (इंदिरा गांधी नहर) के पास इकट्ठी कर लेते हैं।

यहां बुलाई मशीनें लगा रखी हैं। यहां 5-6 वर्कर गाजर धोने का काम करते हैं। इसके बाद इन्हें बोरो में भरकर ट्रैक्टर से साधुवाली मंडी के लिए रवाना कर देते हैं। इन दिनों गाजर का सीजन है। ऐसे में अकेले राकेश बेनीवाल के खेतों से रोजाना दो से तीन टॉली गाजर साधुवाली मंडी पहुंच रही है।

श्रीगंगानगर में पानी की पर्याप्त मात्रा के कारण यह गाजर बेहद लाल और रसीली होती है। अपनी मिठास और रंग के कारण गंगानगरी गाजर की देशभर में डिमांड है।

ऐसे में किसानों ने परंपरागत खेती छोड़कर गाजर की फसल बोना शुरू किया है। राकेश ने बताया कि गाजर

की खेती 3 महीने में फसल तैयार जाती और इसमें अच्छी इनकम भी मिल रही थी। गाजर की खेती से 3 महीने में 70 हजार से डेढ़ लाख तक की इनकम हो जाती है। गाजर बेट और रेट अच्छा मिल जाए तो किसान की आय दोगुनी-तीन गुनी हो सकती है। राकेश ने बताया कि सर्दी के वक्त गाजर से एक एकड़ में डेढ़ लाख तक की इनकम हो जाती है। इस वक्त हर महीने 10 लाख तक का प्रॉफिट हाथ आ जाता है।

राकेश ने बताया कि बीज तैयार करने के दौरान जो गाजर वेस्टेज के रूप में निकली उसी से 80 हजार का फायदा हो गया। इसके बाद गाजर की खेती की तरफ मेरा रझान बढ़ गया।

# दो धड़ों में बंटी सरकार की आपसी खींचतान से उब चुकी है प्रदेश की जनता : मंत्री मेघवाल

रतनगढ़, (निसं)। प्रदेश की कांग्रेस सरकार के नेताओं की आपसी खींचतान एवम छीटाकशी से विकास का पहिया विगत चार वर्षों से रुका हुआ है। राज्य के कांग्रेस नेता पोलिटिकल ड्रामा करते हुए एक-दूसरे पर आरोप प्रत्यारोप कर रहे हैं लोकतंत्र की सारी मर्यादाएं तार-तार हो गई हैं। दो धड़ों में बंटी राज्य की कांग्रेस सरकार की आपसी खींचतान से जनता पूर्णतया उब चुकी है।

उक्त विचार केन्द्रीय राज्य मंत्री अर्जुनराम मेघवाल ने शुक्रवार को बतौर मुख्य अतिथि रतनगढ़ विधानसभा क्षेत्र की जन आक्रोश महासभा में व्यक्त किया। मेघवाल ने कहा कि राज्य सरकार केंद्र सरकार की जनकल्याणकारी योजनाओं के नाम बदल कर वाहवाही लुटने का नाकाम प्रयास कर रही है। प्रदेश में चारों तरफ दलित-अपीडन, महिला अत्याचार, चोरी, डकैती व हत्या से जंगलराज एवं कुशासन का साम्राज्य बना हुआ है। प्रदेश की नाकारा सरकार को 2023 में उखाड़ फेंकने के लिए



भाजपा की जन आक्रोश यात्रा के दौरान मंच पर बैठे पार्टी के नेता।

जनमानस तैयार खड़ा है। केन्द्रीय मंत्री मेघवाल ने क्षेत्रीय विधायक अभिनेश महर्षि के नेतृत्व में निकाली गई जन आक्रोश यात्रा को सौभाग्यवश आमजन तक पहुंच रहा है। उन्होंने केंद्र की उपलब्धियां बताते हुए प्रदेश में आगामी विधानसभा चुनाव में डबल इंजन की सरकार बनाने का आह्वान किया। महासभा के मुख्य वक्ता चितौड़गढ़ विधायक चन्द्रभान सिंह आक्या ने कहा कि प्रदेश सरकार ने युवाओं को चौंकाते हुए लालच देकर खड़ा कर दिया है। किसी भी

भाती परीक्षा को निष्पक्षता से संपन्न नहीं करवा पाना, सरकार की प्रशासनिक योग्यता पर प्रश्नचिह्न लगाते हैं। सरकार बनने के बाद सदन में कम और होटलों में ज्यादा रहो है। आक्या ने कहा कि प्रदेश के युवा इस पेपर आउट करने वाली सरकार को सदा-सदा के लिए सत्ता से आउट कर देने के लिए मन बना चुके हैं क्षेत्रीय विधायक अभिनेश महर्षि ने जन आक्रोश यात्रा के अनुभव साझा करते हुए कहा कि विधानसभा क्षेत्र में 13 दिनों तक चली यात्रा के दौरान

भाजपा की आक्रोश यात्रा में कांग्रेस पर बरसे केन्द्रीय राज्य मंत्री अर्जुनराम मेघवाल

आमजन में भाजपा के पक्ष में जबरदस्त उत्साह है। विधायक महर्षि ने महासभा को सफल बनाने के लिए भाजपा कार्यकर्ताओं, जिला, प्रदेश पदाधिकारियों, जनप्रतिनिधियों एवं प्रबुद्धजनों को साधुवाद दिया है। महासभा को भाजपा के वरिष्ठ नेता पंकज गुप्ता, ओम सारस्वत, रामगोपाल सुथार, हरलाल सांण, राकेश जांगिड़, मधुसुदन राजपुरोहित, सीताराम लुगरिया, लंकेश चौधरी, दीपचन्द्र राहड़, संतोष मेघवाल, खेमराम मेघवाल, महावीर पुनिया, भास्कर शर्मा, अजित सोमासी, बी.एल.पाटी, हनीफ खत्री, अर्जुन सिंह फ्रांसा, बुद्धीप्रकाश सोनी, महेंद्र न्योल रवि आर्य, सुशील इन्दौरिया आदि ने भी सम्बोधित किया।

## कुंड में डूबने से एक की मौत

सुजानगढ़, (निसं)। कुंड में डूबने से एक युवक की मौत हो गई, वहीं सड़क हादसे में एक युवक घायल हो गया। जानकारी के अनुसार दीपक कुमार दर्जी निवासी गणेशपुरा, ब्यावर निकटवर्ती गांव लोहसर में स्टोन क्रेशर पर काम करता था। गुस्कार की रात को उसका शव क्रेशर पर बने कुंड में तैरता हुआ मिला। इस सम्बंध में जानकारी मिलने पर सडर थाना प्रभारी मनोज मूंड ने मौके पर पहुंच कर शव को कुंड से बाहर निकलवा कर राजकीय बगडिया उप जिला अस्पताल भिजवाया। जहां पर टीम हारे का सहारा के संयोजक श्याम स्वर्णकार ने मोर्ची में रखवाया। मृतक के साले मनीष चौहान ने पुलिस में मृग दर्ज करवाई है। मृतक का पोस्टमार्टम करवा कर शव परिवारों को सौंप दिया गया। इसी प्रकार जिनरारसर-बडाबर के बीच सड़क हादसे में मोटोसाइकिल सवार गोपाल पुत्र ओमप्रकाश प्रजापत निवासी भौजलाई बास, सुजानगढ़ घायल हो गया। जिसे बगडिया उप जिला अस्पताल लेकर पहुंचे। जहां टीम हारे का सहारा के संयोजक श्याम स्वर्णकार ने घायल गोपाल को इमरजेंसी में भर्ती करवाया। जहां प्राथमिक उपचार के बाद उसकी गंभीरारवस्था को देखते हुए गोपाल को जयपुर रैफर कर दिया गया।

## सार-समाचार



सादलपुर, (निसं)। शुक्रवार को राजकीय उच्च माध्यमिक विद्यालय राजगढ़ में व्यवसायिक शिक्षा योजनाअंतर्गत कक्षा 11 वीं में अध्ययनरत छात्र-छात्राओं का ओजेटी (ऑन जॉब ट्रेनिंग) के पाँच दिन पूरे हो गए। वहीं विद्यार्थियों को प्रधानाचार्य सुरेंद्र सिंह पुनिया, प्रभारी बोरवाल कस्बा, मुनेश एवं हेल्थ केयर ट्रेनर ऋषि कुमार शर्मा के साथ श्री नाथ जी अस्पताल ले कर गए। हॉस्पिटल में विद्यार्थियों ने 30 दिसम्बर को अस्पताल की आईसीयू वार्ड में ड्यूटी की। इसी दौरान विद्यार्थियों को नर्सिंग स्टाफ मुकेश ने क्रिटिकल केयर यूनिट के बारे में बताया। डॉ. अजीत सिंह ने विद्यार्थियों को अल्कोहल और तंबाकू से होने बीमारी और उससे बचाव के उपायों पर जानकारी प्रदान की। उन्होंने विद्यार्थियों को नरसे से दूर रहने और उमके दुष्प्रभाव भी बताया। साथ ही अस्पताल निदेशक जयप्रकाश कलाल ने विद्यार्थियों को नरसे से बचने और भविष्य निर्माण पर ध्यान देने को लेकर अपने विचार व्यक्त किए। प्रधानाचार्य सुरेंद्र सिंह ने विद्यार्थियों को अस्पताल में हो रही ओजेटी से प्रेरणा लेने और इससे सीखकर आगे भविष्य निर्माण पर ध्यान देने पर चर्चा की तथा बच्चों को उत्साहित किया। इसी दौरान विद्यार्थियों में भी काफी उत्साह रहा और उन्होंने अस्पताल की गतिविधियों को जाना।



चिडवावा, (निसं)। शहर के विवेकानन्द चौक में तिरंगा स्थल के पास आज रिपोर्ट टाइम्स न्यूज का वर्ष 2023 के कलेंडर का समारोहपूर्वक विमोचन किया गया। समारोह में समाजसेवी शीशराम हलवाई, वरिष्ठ पार्षद योगेंद्र कटेवा, जीवनी इंटरनेशनल स्कूल के चेयरमैन सांवल मील, पीसीपी स्कूल के निदेशक धर्मपाल मिठारवाल, सनातन आश्रम के अधिष्ठाता प्रभुशरण तिवाड़ी, समाजसेवी सुरेंद्र सैनी, श्री विवेकानन्द मित्र परिषद के जयराम स्वामी, रोहितेश्वर महाला, महेश शर्मा धना, ब्लड डोनर संजय दाधीच, अगत महल्ला, प्रकाश पारीक, शिवकुमार, बुधराम वर्मा, रमेश कोटवाल, संदीप फतेहपुरिया, वीरेंद्र शर्मा, राजेंद्र शर्मा, प्रदीप सारपुरिया, सुरेश डालनिया सहित काफी संख्या में गणमान्यजन मौजूद रहे। रिपोर्ट टाइम्स के ब्यूरो हेड संजय दाधीच ने बताया कि हमारे कलेंडर का खास बात ये है कि इसमें तिथि और वार के साथ ही छुट्टियों का स्पष्ट उल्लेख किया गया है। लोगों को ये प्रयास काफी पसंद आया। समाजसेवी शीशराम हलवाई ने कहा कि रिपोर्ट टाइम्स समाज से जुड़े मुद्दे और हर खबर निष्पक्षता के साथ प्रसारित करता रहा है। उनका ये प्रयास भी काफी अच्छा लग रहा है। वरिष्ठ पार्षद योगेंद्र कटेवा ने कहा कि हिंदी तिथियों का स्पष्ट वर्णन है। इससे लोगों को काफी फायदा होगा। एक ही कलेंडर में काफी कुछ संयोजित किया गया है। जीवनी इंटरनेशनल के चेयरमैन सांवल मील ने इस प्रयास के लिए टीम को बधाई देते हुए भविष्य में भी इसी तरह मेहनत करने का आह्वान किया। सनातन आश्रम के अधिष्ठाता प्रभुशरण तिवाड़ी ने कहा कि साहित्यकार डॉ. ओमप्रकाश पंचरंगिया की स्मृति में किए गए प्रयास सराहनीय है। रिपोर्ट टाइम्स की पूरी टीम बधाई की पात्र है। पीसीपी स्कूल निदेशक धर्मपाल मिठारवाल ने भी रिपोर्ट टाइम्स के प्रयासों की सराहना करते हुए कहा कि जिस प्रकार चिडवावा क्षेत्र की समस्याओं और मुद्दों को रिपोर्ट टाइम्स उठाता है।

## चूखू एकेडमी व यंग स्टार रतनगढ़ में होगी भिड़ंत

रतनगढ़, (निसं)। समाजसेवी संस्था दी यंग्स वेलफेयर सोसायटी द्वारा चूखू जिला क्रिकेट संघ के तत्वावधान में सेंट सूरजमल जालान ट्रस्ट कोलकाता के सौजन्य से स्थानीय रघुनाथ विद्यालय के खेल मैदान पर आयोजित 36वीं सेंट मोहनलाल जालान मेमोरियल क्रिकेट प्रतियोगिता के छठे दिन चूखू एकेडमी और यंग स्टार क्लब रतनगढ़ ने अपने मुकाबले जीतकर प्रतियोगिता के फाइनल में प्रवेश कर लिया। आयोजन सचिव राकेश गहलोत ने बताया कि सुबह पहला सेमी फाइनल मैच राजगढ़ एकेडमी और चूखू एकेडमी के मध्य खेला गया। राजगढ़ एकेडमी ने टॉस जीतकर पहले क्षेत्ररक्षण का फैसला किया। पहले बल्लेबाजी करते हुए चूखू एकेडमी ने निर्धारित 12 ओवर के मैच में 101 रन का चुनौतीपूर्ण स्कोर खड़ा किया। इसके जवाब में राजगढ़ एकेडमी 70 रन ही बना सकी और चूखू एकेडमी ने 31 रन से मैच जीत लिया। चूखू एकेडमी के मुकेश जांगिड़ को 40 रन बनाने पर मैन ऑफ द मैच घोषित किया गया। दूसरा सेमी फाइनल विक्टोरिया क्लब रतनगढ़ और यंग स्टार क्लब रतनगढ़ के बीच खेला गया।

## चोपदार के जनसंपर्क कार्यालय का शुभारंभ कल



एम.डी. चोपदार

शुंझुनू, (निसं)। शुंझुनू विधानसभा क्षेत्र की जनता से रूबरू होकर जन समस्याओं को जानने और उनके समाधान के लिए नववर्ष एक जनवरी 2023 से जनहितैथी नेता एमडी चोपदार जनसंपर्क कार्यालय का संचालन करेंगे। जानकारी देते हुए चोपदार ने बताया कि शुंझुनू विधानसभा क्षेत्र की समस्या एवं जनसुनवाई के लिए एक जनवरी से कौमी एकता के प्रख्यात

## जरूरतमंदों को बाटेंगे रजाई एवं कंबल

संत चंचलनाथ टोले के पीठाधीश्वर ओमनाथ महाराज, कमरुद्दीन शाह दरगाह के गद्दीनशीन एजाज नबी साहब, शहर काजी सफीउल्लाह साहब, जनाब पीर हाजी इज्जतुल्लाह फारुकी साहब सज्जादनाशीन दरगाह कमालुद्दीन फिश्ती फारुकी, बुडाना धाम के महंत पूनमनाथ के सौधिय्य में नगरपरिषद के सामने बुधवार 11:15 बजे जनसंपर्क कार्यालय का शुभारंभ किया जाएगा। चोपदार ने बताया कि नववर्ष की शुरुआत पहले लेते से ही शुंझुनू विधानसभा क्षेत्र के लोगों की खुशियों को आशीर्वाद मानते हुए निस्वार्थ भाव से बिना किसी भेदभाव के 36 कौमी की सेवाओं व सह स्वयं तथा संपूर्ण टीम 24 घंटे, सातों दिन सेवा में तत्परता से सक्रिय रहेंगे। इस अवसर पर जरूरतमंदों को रजाई एवं कंबल वितरण भी किया जाएगा।

## शमशान की चारदीवारी बनवाने की मांग

सुजानगढ़, (निसं)। सांसी समाज के रमसान की चारदीवारी का निर्माण करवाने एवं बस्ती में घर-घर कचरा संग्रहण के ऑटो टोपर की नियमित रूप से लगाने की मांग को लेकर राष्ट्रीय भातु सांसी समाज विकास संघ द्वारा नगरपरिषद आयुक्त के नाम सहायक अभियन्ता दिलीपसिंह को ज्ञापन सौंपा गया। ज्ञापन में बताया गया है कि गत 16 अगस्त को जारी की गई निविदा में शमशान भूमि की चारदीवारी के लिए भी 4.97 लाख रूपये स्वीकृत किए गए थे। लेकिन अभी तक कार्य शुरू नहीं हुआ है तथा सांसी बस्ती में कचरा संग्रहण के लिए ऑटो टोपर नियमित नहीं आ रहा है। सहायक अभियन्ता दिलीपसिंह ने बताया कि किन्ही तकनीकी कारणों के चलते निविदा को रद्द कर दिया गया है, आयुक्त साहब अवकाश पर है, उनके आने के बाद इस सम्बंध में नगरपरिषद से कार्यवाही की जाएगी तथा नियमित ऑटो टोपर के लिए एमडी चोपदार के लिए 10 जनवरी तक निविदा जारी नहीं होने पर सांसी समाज आन्दोलन करने के लिए मजबूर होगा।

## प्रियासिंह मेघवाल से मिले समाजसेवी चोपदार



राजस्थान की प्रथम महिला बांडी विल्डर प्रियासिंह मेघवाल से जयपुर में मिलकर समाजसेवी एमडी चोपदार ने बधाई दी।

शुंझुनू, (निसं)। थाईलैंड में आयोजित 39वीं अंतरराष्ट्रीय महिला बांडी विल्डिंग प्रतियोगिता में गोल्ड मंडल जीतने वाली राजस्थान की प्रथम महिला बांडी विल्डर प्रियासिंह मेघवाल से जयपुर में मिलकर समाजसेवी एमडी चोपदार ने बधाई दी एवं शॉल, साफा व मोमेंटो पहनाकर सम्मानित किया व शुंझुनू आने का न्यौता दिया।

शॉल, साफा व मोमेंटो पहनाकर सम्मानित किया

नाम रोशन किया है तथा मुख्यमंत्री से मांग की है कि प्रियासिंह को राजस्थान का ब्रांड एंबेसडर बनाया जाए एवं एक करोड़ की प्रोत्साहन राशि दी जाए। इस अवसर पर मुकेश हावु, अंसार मुतज्जर, विजयसिंह राठौड़, ओमसिंह निर्बान, इश्राद फाकरी व सलीम गहलोत आदि ने बधाई दी।

## हीराबेन के निधन पर भाजपा कार्यकर्ताओं ने श्रद्धांजलि दी

चूखू, (कासं)। उपनेता प्रतिपक्ष राजेन्द्र राठौड़ के अवासर पर प्रधानमंत्री नरेन्द्र मोदी की माता स्व. हीराबेन के अस्माधिक निधन पर भाजपा कार्यकर्ताओं ने भावभीनी श्रद्धांजलि अर्पित की। इस अवसर पर पूर्व जिला प्रमुख हरलाल सहारण ने उन्हें शक्ति स्वरूपा बताया। सहारण ने कहा कि आज उनके सुपुत्र नरेन्द्र भाई मोदी देश सेवा में लगे हुए हैं और मां भारती को परम वैभव तक ले जाने के लिए प्रयासरत हैं। पूर्व जिलाध्यक्ष बसंत शर्मा ने श्रद्धांजलि देते हुए कहा कि उनका जीवन सरल एवम सहज रहा तथा प्रधानमंत्री की माता होकर भी वे एक सीधी साधी महिला के रूप में अपना जीवन व्यतित करती रहीं। इस अवसर पर वरिष्ठ भाजपा नेता फतेहचन्द सोती, प्रधान दीपचन्द्र राहड़, जिला महामंत्री हेमसिंह शेखावत, मण्डल अध्यक्ष दीनदयाल सैनी व सुरेश सारस्वत, उपजिला प्रमुख मेहनन्दर न्यौल, महिला मोर्चा जिलाध्यक्ष प्रभा घंघावत, नेता प्रतिपक्ष विमला गढ़वाल, जिला उपाध्यक्ष किशन

## मारपीट का मुकदमा दर्ज

चूखू, (कासं)। कोतवाली थाना में यूथ कांग्रेस जिलाध्यक्ष मानवेंद्र बुडानिया के पिता व भाई सहित दर्जन भर लोगों के खिलाफ एक घर में घुसकर मारपीट करने पर संगीन धाराओं में मामला दर्ज हुआ है। पुलिस ने मौका मुआयना कर मौके से तलवार व बरछी बरामद की है। पुलिस के अनुसार शेखावत कॉलोनी स्थित परिवारदीया ने पुलिस कोतवाली चूखू में मामला दर्ज करवाया है कि वह शुक्रवार सुबह 8 बजे अपने नोहरे में साफ सफाई कर रही थी। उसी समय अचानक अरुण कुमार बुडानियां, मोहित बुडानियां, अरुण कस्वां व दस-पन्द्रह लोग उनके घर में घुसे और उसके साथ मारपीट की। आरोपियों ने उनके घर के गेट, कुंडी तोड़ दी और कपड़े फाड़ दिये। ये लोग सरिया, कुल्हड़ी, लोहे की राहड़, तलवार, बरछी व पिस्टल लेकर आए थे। पुलिस ने पांच दिन पहले अरुण कुमार बुडानिया के खिलाफ कार्रवाई की थी। आज अचानक आरोपी अरुण कुमार बुडानियां, मोहित बुडानियां, अरुण कस्वां व अन्य दस पन्द्रह लोग घर में हथियारों के बल पर घुसे और जानलेवा हमला कर दिया। मामले की जांच एचसी दशरथसिंह कर रहे हैं।

## रैगर समाज ने किया नव निर्वाचित पदाधिकारियों का अभिनन्दन



नव निर्वाचित पदाधिकारियों का माला पहनाकर स्वागत किया।

भगवानराम माछलपुरिया, देवीदत्त, पार्षद प्रतिनिधि आनन्द रछीया, भागीरथ जेके सकरवाल प्रदीप सहित अनेक पदाधिकारियों का माल्यार्पण कर, साफा पहनाकर व शॉल ओढ़ाकर सम्मान किया गया। इस अवसर पर सुरेंद्र बाकोलिया, मनोहर बाकोलिया, वागेश बाकोलिया व सत्यनारायण धोलपुरिया ने कार्यक्रम को संबोधित करते हुए कहा कि रैगर समाज को यह संकल्प लेना चाहिये कि समाज में व्याप्त बुराईयों को दूर करें, समाज को एकजुट होकर कार्य करें, मूल्य भोज बन्द करें और समाज के लड़के व लड़कियों को शिक्षित कर समाज का उत्थान करें। इस अवसर पर भानीराम, गणेश नारायण, चानगमल, रिष्पाल कानखेडिया, पूनमचंद, अनिल प्रकाश, परमानन्द, विजेन्द्र कानखेडिया, संजय, चंडसीराम, रावतमर सहित बड़ी संख्या में समाज के लोग उपस्थित थे। कार्यक्रम का संचालन हजारीमल बाकोलिया ने किया।

# नगर संत बावलिया बाबा का लक्खी मेला आज, चौरासिया मंदिर में बाबा का गर्भगृह चांदी से मंढवाया

चिडवावा, (निसं)। शहर के आराध्य संत परमहंस पंडित गणेश नारायण बावलिया बाबा की 110 वीं पुण्यतिथि के मौके पर शनिवार को बाबा के समाधि स्थल और साधना स्थली पर बाबा के दरबार की बाहर से मंगवाए गए फूलों से भव्य सजावट बंगाल से आए कारीगरों ने की। वहीं चौरासिया मंदिर में बाबा के गर्भ गृह को चांदी से मंढा गया है। प्रसिद्ध मिठाई व्यवसायी मुकेश हलवाई ने ये चांदी लगवाई है। चांदी लगवाने का कार्य ज्वेलरी व्यापारी संदीप फतेहपुरिया के निर्देशन में बाहर से आए कारीगरों ने किया। इस कार्य को काफी बारीकी से किया गया। कार्य में बीस दिन का समय लगा। पांच किंवदंतल लड्डू और सौ किलो बड़े का प्रसाद होगा अतिरिक्त बाबा के दरबार में देर रात से आठ सुबह तक करीब पांच किंवदंतल गूंद के लड्डू, सौ किलो दाल के बड़े का प्रसाद बांटा जाएगा। भंडारे में करीब पचास हजार



बावलिया बाबा की 110 वीं पुण्यतिथि पर फूलों से भव्य सजावट की गई।

अद्रालू लेंगे प्रसाद परमहंस गणेश नारायण बावलिया बाबा भंडारा समिति के दामोदर हिममतरामका, पवन - प्रमोद भीमराजका ने बताया की मेले वाले दिन मंदिर के भीतर भंडारे का आयोजन किया जाएगा। जिसमें करीब पचास हजार लोग प्रसाद लेंगे। भंडारे में हलवा, चना, पृदी व सब्जी का प्रसाद परीसा जाएगा। इसके लिए करीब 51 पावा हलवा बनाया और

साढ़े तीन सौ किलो चना भिगोया गया है। वहीं आयोजन को सफल बनाने में काफी संख्या में कार्यकर्ता जुटे हुए हैं। चौरासिया मंदिर और समाधि स्थल पर बैरिकेड्स लगाए गए हैं। श्रद्धालुओं को लाइन में लगकर दर्शन करने की सुविधा रहेगी। इसके लिए कार्यकर्ता दिनभर व्यवस्था बनाने में लगे रहें। वहीं मेला स्थल बड़ी संख्या में पुलिस बल को भी तैनात किया जाएगा। बावलिया बाबा की पुण्यतिथि पर निकलेगी निशान यात्रा: परमहंस पंडित गणेश नारायण बावलिया बाबा की 110 वीं पुण्यतिथि पर भागिनिया जोहड़ से बाबा के समाधि स्थल तक निशान यात्रा निकाली जाएगी। श्री गणेश घाट सेवा समिति के गोपीराम सैनी ने बताया कि 31 दिसंबर 2022 को सुबह 11 बजे पूजा होगी। पूजा के बाद 4:11 निशान हाथों में धामकर नंगे परे श्रद्धालु बावलिया समाधि स्थल तक जाएंगे। आयोजन को लेकर तैयारी पूरी कर ली गई है।

## विवाद में पार्षद को चोट आई

चिडवावा, (निसं)। शहर के वार्ड 27 के पार्षद के साथ एक विवाद में मारपीट हो गई। जिसमें पार्षद की आंख के पास चोट आई है। पार्षद को तुरंत अस्पताल लाया गया। जहां पर पार्षद की आंख के पास टॉके लगाए गए और उपचार दिया गया। वहीं इसके बाद पार्षद ने पुलिस थाने पहुंचकर कर रिपोर्ट दी। रिपोर्ट में पार्षद ने लिखा है कि उनके पास मोतीलाल चौधरी के पुत्र का फोन आया कि सरकारी अस्पताल के पीछे वार्ड 27 के मालवीय कुंज में पूर्व सीएमएचओ सैलेंडर चानना के से रोहितेश्वर पुनिया और चार-पांच लोग अवैध रूप से पानी व सीवरेज का कनेक्शन ले रहे हैं। इस पर पार्षद निरंजन मौके पर पहुंचे। इस दौरान निरंजन ने समझाइश की और गलत कार्य ना करने की बात कही। इसके बाद तैश में आकर रोहितेश्वर कुमार ने पार्षद निरंजन पर धारदार वस्तु से हमला बोल दिया। जिसमें निरंजन की आंख के पास चोट आई और खून बहने लगा। निरंजन को दी गई रिपोर्ट में लिखा है कि इसके बाद पार्षद निरंजन सैनी मौके पर ही बेहोश हो गया। सूचना पर पहुंचे लोगों ने उसे अस्पताल पहुंचकर उपचार दिलाया।

## कार्यालय ग्राम पंचायत मानपुरा पंचायत समिति राजगढ़ (चूखू)

क्रमांक:-ग्राप/मानपुरा/ई-निविदा/2022-23 दिनांक 26.12.2022  
ई-निविदा सूचना 03/2022-23  
वर्ष 2022-23 के लिए महानरगा एवं ग्रामीण विकास की विभिन्न योजनाअंतर्गत निर्माण सामग्री क्रय हेतु निर्धारित प्रपत्र में ई-प्रोक्यूरमेंट प्रक्रिया से वेबसाइट [www.eproc.raj.gov.in](http://www.eproc.raj.gov.in) पर ई-निविदा सं. 03 दिनांक 28.12.2022 सांय 5 पी.एम. से ग्राम पंचायत मुख्यालय पर आमंत्रित की जाती है। निविदा का विस्तृत विवरण तथा शर्तें [www.sppp.raj.nic.in](http://www.sppp.raj.nic.in) तथा [www.eproc.raj.gov.in](http://www.eproc.raj.gov.in) पर देखा एवं डाउनलोड किया जा सकता है। ई-निविदा UBN- ZCR2223GLOB01297  
सरपंच ग्राम पंचायत मानपुरा पंचायत समिति राजगढ़ (चूखू)

## कार्यालय ग्राम पंचायत खुड्डी पंचायत समिति राजगढ़ (चूखू)

क्रमांक:-ग्राप/खुड्डी/ई-निविदा/2022-23 दिनांक 26.12.2022  
ई-निविदा सूचना 02/2022-23  
वर्ष 2022-23 के लिए महानरगा एवं ग्रामीण विकास की विभिन्न योजनाअंतर्गत निर्माण सामग्री क्रय हेतु निर्धारित प्रपत्र में ई-प्रोक्यूरमेंट प्रक्रिया से वेबसाइट [www.eproc.raj.gov.in](http://www.eproc.raj.gov.in) पर ई-निविदा सं. 02 दिनांक 28.12.2022 सांय 5 पी.एम. से ग्राम पंचायत मुख्यालय पर आमंत्रित की जाती है। निविदा का विस्तृत विवरण तथा शर्तें [www.sppp.raj.nic.in](http://www.sppp.raj.nic.in) तथा [www.eproc.raj.gov.in](http://www.eproc.raj.gov.in) पर देखा एवं डाउनलोड किया जा सकता है। ई-निविदा UBN- ZCR2223GLOB01298  
सरपंच ग्राम पंचायत खुड्डी पंचायत समिति राजगढ़ (चूखू)

## उत्तर पश्चिम रेलवे ई-ऑक्शन आमंत्रित करने की सूचना

उक्त के सन्दर्भ में स्टेशन पर पार्किंग स्टैंड के ठेके हेतु ई-ऑक्शन आमंत्रित की गई है। कैंटलीन IREPS वेबसाइट पर प्रकाशित किए जा चुके हैं।

Catalogue No.	Type of Contract	Lot No.	Station Name	Date/ Time & Period of Contract
PARK-JU-12-22	Parking Lot for Two Wheelers and Four Wheelers	PARKING-JU-JU-MX-7-22-2 (FOR 6 MONTHS ONLY)	JU-PRS	Start at 11:00 hours on 12.01.23.  Contract Period : 03 years
		PARKING-JU-LUNI-MX-34-22-1	LUNI	
		PARKING-JU-KMNC-MX-33-22-1	KMNC	
		PARKING-JU-UTL-MX-36-22-1	UTL	
		PARKING-JU-LAU-MX-27-22-1	LAU	
		PARKING-JU-REN-MX-18-22-1	REN	
		PARKING-JU-DQN-MX-24-22-2	DQN	
		PARKING-JU-GOTN-MX-35-22-1	GOTN	
		PARKING-JU-SUJH-MX-25-22-1	SUJH	
		PARKING-JU-BANE-MX-14-22-1	BANE	
		PARKING-JU-POK-MX-29-22-1	POK	
		PARKING-JU-MON-MX-21-22-1	MON	
		PARKING-JU-MKSR-MX-22-22-1	MKSR	
		PARKING-JU-OSN-MX-31-22-1	OSN	
PARKING-JU-NAC-MX-32-22-1	NAC			
PARKING-JU-MMC-MX-30-22-1	MMC			

बयाना राशि: बोली के मूल्य का 5%  
संभावित बोलीदाताओं से अनुरोध है कि वे आईआरपीएफ वेबसाइट ([www.ireps.gov.in](http://www.ireps.gov.in)) पर ई-ऑक्शन लीजिंग मॉड्यूल देखें। लॉट-वार विवरण उसमें उपयुक्त केंदलीन नंबर के तहत उपलब्ध है।  
हमें <https://www.facebook.com/NWRailways> @ <https://www.instagram.com/NWRailways> पर फॉलो करें

# इंदिरा रसोई में कच्ची रोटी खाने को मजबूर गरीब लोग

नगरपरिषद द्वारा नोटिस दिए जाने के बाद भी नहीं सुधरे हालात

चूरू, (कास)। जिला मुख्यालय की भालेरी रोड पर स्थित इंदिरा रसोई में गरीब लोग कच्ची रोटी खाने को मजबूर हैं। यहां नियमित मॉनिटरिंग एवं निरीक्षण नहीं होने के कारण इंदिरा रसोई के संचालक खुलेआम गरीब लोगों के स्वास्थ्य के साथ खिलवाड़ कर रहे हैं। दुखद बात यह है कि प्रशासन की अनदेखी एवं मिलीभगत के कारण

## प्रशासन की सतर्कता की पोल खुलकर सामने आई

यहां मुख्यमंत्री अशोक गहलोत द्वारा चलाई जा रही जनहित की एक शानदार योजना बीमारी का घर बन गई है। हालांकि यहां कई माह पहले सभापति पायल सेनी ने खुद भारी अनियमितताएं देखी थीं। उन्हें यहां कच्ची और जली हुई रोटियां, दूधित सब्जी आदि परोसी गई थीं। सभापति ने संचालकों को फटकार भी लगाई थी। इतना होने के बाद चार पांच दिन तक तो ठीक-ठाक खाना दिया। उसके बाद फिर अपनी पुरानी आदत के अनुसार कच्ची रोटियां, बासी सब्जी आदि परोसना शुरू कर दिया। आज भी लोगों को कच्ची रोटियां परोसी गईं। एक बात समझ में नहीं आ रही है कि ये अधिकारी इंदिरा रसोईयों की जांच क्यों नहीं करते हैं।



चूरू में भालेरी रोड स्थित इंदिरा रसोई जहां कच्चा खाना परोसा जा रहा है।

मजे की बात तो यह है कि संचालक नगरपरिषद द्वारा नोटिस दिए जाने के बाद भी नहीं सुधरे हैं।

यहां नगरपरिषद के भरत पुनिया ने बताया कि सभापति द्वारा निरीक्षण किया गया था, अनियमितता मिलने

पर भालेरी रोड स्थित इंदिरा रसोई के संचालक को नोटिस भी दिया गया था। पुनिया ने बताया कि यहां तीन

इंदिरा रसोईयां एक जने द्वारा ही संचालित की जा रही हैं। उन्होंने कहा कि अब पुनः नोटिस दिया जाएगा।

# काछोला सरपंच ने ग्राम विकास अधिकारी को पीटा

थानेदार के मामला दर्ज नहीं करने पर कर्मचारी संघ धरने पर बैठा



पंचायत सरपंच की दंबर्गई के खिलाफ कर्मचारियों ने रैली निकाली।

मांडलगढ़, (निस) मांडलगढ़ उपखण्ड के काछोला कस्बे में ग्राम पंचायत सरपंच प्रहलाद नट को दंबर्गई का मामला सामने आया है।

सरपंच ने अपने मातहत ग्राम विकास अधिकारी नरेंद्र मिश्रा को सरेआम पिटाई कर जान से मारने की धमकी दे डाली। इस मामले में ग्राम विकास अधिकारी नरेंद्र मिश्रा आरोपियों के खिलाफ रिपोर्ट देने थाने गए तो थानेदार के रिपोर्ट नहीं ली। पीड़ित ने काछोला के सरपंच प्रहलाद नट व सरकारी भूमि पर अतिक्रमण करने वाले एक अन्य व्यक्ति के खिलाफ मांडलगढ़ डीएसपी कीर्ति सिंह के समक्ष शिकायत दर्ज कराई है। और इस मामले की एक रिपोर्ट उपखण्ड अधिकारी, विकास अधिकारी को भी दी गई है। राज्य संयुक्त कर्मचारी संघ के शुक्रवार को विरोध प्रदर्शन कर कलम डाउन हड़ताल शुरू

## काछोला सरपंच पर फर्जी पट्टे, आबादी भूमि पर अतिक्रमण करने सहित कई आरोप लगाए

कर दी है और सरपंच को गिरफ्तारी की मांग पर अड़े हुए हैं।

मांडलगढ़ डीएसपी कीर्ति सिंह ने काछोला थानाधिकारी दिलीप सिंह को मामले की जांच कर मुकदमा दर्ज करने के निर्देश दिए हैं। विवाद को लेकर काछोला थाने के बाहर प्रदर्शन किया और धरने पर बैठ गए कर्मचारी अधिकारियों को ज्ञापन दिया। काछोला के सरपंच प्रहलाद नट व अतिक्रमी महावीर आचार्य की गिरफ्तारी की मांग की। ग्राम विकास अधिकारी नरेंद्र मिश्रा ने बताया कि काछोला कस्बे में सरपंच के एक करीबी व्यक्ति महावीर आचार्य द्वारा पंचायत के बेश कीमती भूखण्ड पर

अतिक्रमण कर निर्माण कार्य किया जा रहा था। अवैध निर्माण बन्द करने के लिए अतिक्रमी महावीर आचार्य को दो बार नोटिस देकर पाबंद किया गया था। उसके बाद भी अवैध निर्माण कार्य बंद नहीं किया गया।

साथ ही सरपंच द्वारा मनरेगा योजना में नियम विरुद्ध सीसी सड़क का निर्माण करवाया जा रहा था। ये सब सरपंच की मिलीभगत से किया जा रहा है। अवैध निर्माण को रोकने के लिए विडिओ नरेंद्र मिश्रा मौके पर पहुंचे। इस दौरान सरपंच प्रहलाद नट एवं अतिक्रमी महावीर आचार्य ने विडिओ मिश्रा के साथ बाजार में मारपीट व गाली-गलौज की एवं जान से मारने की खुली धमकी दी गई।

# उत्कर्ष एप के ऑनलाइन कोर्सेस पर छूट का आज आखिरी दिन

जोधपुर, (कास)। उत्कर्ष क्लासेस द्वारा नववर्ष के उपलक्ष्य में देश भर के विद्यार्थियों के लिए अपने ऑनलाइन कोर्सेस पर रखे गए महा डिस्काउंट ऑफर का शनिवार को आखिरी दिन है। 29 से 31 दिसम्बर तक चल रहे इस तीन दिवसीय ऑफर के तहत उत्कर्ष एप के 650 से अधिक ऑनलाइन कोर्सेस पर विद्यार्थियों के लिए 90 प्रतिशत तक की छूट उपलब्ध है।

उत्कर्ष क्लासेस के संस्थापक एवं निदेशक डॉ. निर्मल गहलोत ने बताया कि संस्थान द्वारा वर्ष 2022 की समाप्ति से ठीक पहले विद्यार्थियों को उपहार स्वरूप डिस्काउंट ऑफर की घोषणा की गई है। इसके अंतर्गत उत्कर्ष एप में उपलब्ध केन्द्रीय व राज्य स्तरीय प्रतियोगी परीक्षाओं सहित विभिन्न प्रवेश परीक्षाओं एवं स्कूली दृश्यन क्लासेस



■ उत्कर्ष एप के 650 से अधिक ऑनलाइन कोर्सेस पर 90 प्रतिशत तक की छूट उपलब्ध

के लाइव फ्रॉम क्लासेस और रिकॉर्डेड ऑनलाइन कोर्सेस वास्तविक शुल्क से बेहद कम शुल्क में विद्यार्थी प्राप्त कर सकते हैं। इसके अतिरिक्त उत्कर्ष एप के ऑनलाइन कोर्सेस सीएससी या ई-मिज से खरीदने पर 10 प्रतिशत अतिरिक्त डिस्काउंट का भी प्रावधान है। संस्था प्रमुख ने बताया कि इसके अंतर्गत आईएएस, एसएससी, बैंक, रेलवे, केन्द्रीय शिक्षक पात्रता परीक्षा (सीटेट) इत्यादि के अतिरिक्त उत्तर

प्रदेश, राजस्थान, मध्य प्रदेश, हरियाणा एवं बिहार के विभिन्न राज्य स्तरीय प्रतियोगी परीक्षाओं सहित नोट-जेईई, क्वेट, सीयूईटी, डिफेंस, नर्सिंग, कृषि, न्यायपालिका परीक्षा, इंजीनियरिंग के ऑनलाइन कोर्सेस के अलावा सीबीएसई एवं आरबीएसई तथा विभिन्न राज्य बोर्ड के कक्षा 6 से 12 तक (हिंदी व अंग्रेजी माध्यम) की ऑनलाइन दृश्यन क्लासेस 90 प्रतिशत तक के डिस्काउंट ऑफर में प्राप्त करने का आज आखिरी दिन है।

## पूर्व विधायक राठौड़ ने कुशलक्षेम पूछी

जोधपुर, (कास)। जोधपुर जिले के शेरगढ़ तहसील के भूंगा गांव में गत दिनों हुई गैस त्रासदी के शिकार लोगों की कुशलक्षेम पूछने के लिए पूर्व विधायक बाबू सिंह राठौड़ शुक्रवार को एमजीएच पहुंचे। शेरगढ़ के पूर्व विधायक बाबू सिंह राठौड़ ने महात्मा गांधी अस्पताल में भर्ती सभी घायलों से कुशलक्षेम पूछी।

राठौड़ ने बताया कि गैस त्रासदी में अब तक छोटे-बड़े कुल 35 मौतें हो चुकी हैं। जो कि बहुत ही दुखद है। अस्पताल में भर्ती अब सात घायल खतरे से बाहर हैं। राठौड़ ने अस्पताल प्रशासन से मिलकर उनकी स्वास्थ्य की जानकारी ली। महात्मा गांधी अस्पताल अधीक्षक राजश्री बोहरा ने बताया कि सभी घायल खतरे से बाहर हैं। साथ ही राठौड़ ने सभी घायलों से मिलकर उनको आश्वासन दिया कि अस्पताल प्रशासन आप लोगों के इलाज में कोई कमी नहीं रखेगा।

# शीतला माता मंदिर पर दुर्गाष्टमी को उमड़ी भीड़



चाकसू नगरपालिका कस्बे के उत्तर दिशा में मात्र तीन किलोमीटर दूरी पर स्थित छोटी पहाड़ी शीलकी डुंगरी पर शीतला माता मंदिर में दुर्गाष्टमी पर भक्तों की जबरदस्त भीड़ उमड़ी। दूर-दूर से आई माताएं बहिनें सुलभ शौचालय नहीं होने से इधर-उधर भटकती नजर आईं। प्रसाद के नाम पर दुकानदारों की मनमर्जी, वाहन पार्किंग व्यवस्था का अभाव व पुलिस की मनमर्जी यहां आम बात है।

# बीकानेर और करौली में न्यूनतम तापमान 7.1 डिग्री सेल्सियस दर्ज

बीकानेर में गुरुवार रात हुई बारिश के बाद सुबह कोहरे से एन एच पर वाहन रेंगते नजर आए

बीकानेर, (कास) दो दिन सर्दी से थोड़ी राहत के बाद अब बीकानेर प्रदेशभर में सबसे ठंडा जिला हो गया है। बीकानेर और करौली में पिछले चौबीस घंटे में सबसे कम न्यूनतम तापमान 7.1 डिग्री सेल्सियस रहा। बीकानेर में गुरुवार रात हुई बारिश के बाद सुबह कोहरे से राष्ट्रीय राजमार्ग पर वाहनों की रफ्तार धीमी हो गई।

कोहरे के कारण सुबह जनजीवन भी पूरी तरह प्रभावित नजर आया। मौसम विभाग ने प्रदेश में 29 दिसम्बर से तापमान में बढ़ोतरी की भविष्यवाणी की थी, जो सही साबित हुई। बीकानेर सहित प्रदेश के अधिकांश जिलों में न्यूनतम तापमान में बढ़ोतरी हुई है, जिससे सर्दी से कुछ राहत मिली। इस बीच बीकानेर में

गुरुवार रात करीब दस बजे बारिश हुई। कुछ मिनट की इस बारिश के बाद ठंडक बढ़ गई। तापमान में भी गिरावट आई। बीकानेर में पिछले दिनों में पारा डिग्री सेल्सियस तक पहुंच चुका है, वहीं खले क्षेत्रों में तो शून्य डिग्री सेल्सियस तक भी पहुंचा है। बारिश के बाद सुबह नौ बजे तक भी बीकानेर में कोहरे का असर नजर आया।

उधर, बीकानेर संभाग के हनुमानगढ़ में 9.5 डिग्री सेल्सियस, श्रीगंगानगर में 9.3 डिग्री सेल्सियस और चूरू में 9.1 डिग्री सेल्सियस न्यूनतम तापमान रहा। बीकानेर के अलावा चूरू में हल्की बारिश हुई है। चूरू में भी न्यूनतम तापमान में गिरावट दर्ज हुई है। पिछले दो दिन में संभाग के सभी जिलों में तापमान में बढ़ोतरी है।

# मंत्री अनुराग ठाकुर ने आकाशवाणी केन्द्र का निरीक्षण किया



जोधपुर आकाशवाणी केन्द्र पर मंत्री अनुराग ठाकुर ने उपमहानिदेशक को निर्देश दिए।

जोधपुर, (कास)। केंद्रीय सूचना एवं प्रसारण और युवा कार्यक्रम व खेल मंत्री अनुराग ठाकुर ने आज आकाशवाणी केंद्र परिसर का गहन निरीक्षण किया और अधिकारियों को स्वच्छता का सही मायने में पालन करने को कहा। ठाकुर

ने स्टूडियो और तकनीकी परिसर सहित केंद्र का भ्रमण भी किया। केंद्रीय मंत्री अनुराग ठाकुर ने परिसर को स्वच्छ रखने और उपलब्ध स्थान का अधिकधिक सदुपयोग करने के भी दिशा निर्देश दिए। ठाकुर ने कहा कि

पुराने और अनुपयोगी सामान का नियमानुसार निष्पादन भी किया जाए। इस अवसर पर आकाशवाणी केंद्र के उप महानिदेशक के के माधुर व अन्य अधिकारियों सहित आकाशवाणी के कर्मचारियों भी उपस्थित थे।

## चाइनीज धागे की अवैध बिक्री रोकने की मांग

चूरू, (कास)। यूथ फॉर स्वराज के जिला संयोजक राजेश चौधरी के नेतृत्व में यूथ और स्वराज के कार्यकर्ताओं ने जिला कलेक्टर सिद्धार्थ सिहाग के नाम तहसीलदार को ज्ञापन देकर चाइनीस धागे की अवैध बिक्री रोकने की मांग की गई। जिला संयोजक राजेश चौधरी ने बताया कि मकर संक्रांति के त्योहार पर पर्वग उड़ाई जाती है और चाइनीस धागे का व्यापार अवैध रूप से खुलेआम बाजारों में हो रहा है।

हर साल इस चाइनीस धागे से लाखों पक्षी और हजारों की संख्या में राहगीर घायल होते हैं। कुछ की तो मृत्यु भी हो जाती है, प्रशासन छुटपुट कार्यवाही जरूर करता है लेकिन सख्त कार्रवाई नहीं करता है जिसके कारण इस प्रकार की घटनाएं हर वर्ष होती हैं। ज्ञापन देने वालों में जिला संयोजक राजेश चौधरी, सिकेंद्र सिंह, विजय सेनी, ललित चौहान, हंसराज स्वामी, चंद्रप्रकाश सारण, भारतीय किसान यूनियन के जिला अध्यक्ष मिरान सियाग, हेमंत, विकास, मनोज कुमार, एडवोकेट सुरेंद्र राहड़, सुरेंद्र सेनी, अनिल कुमार खासोली आदि मौजूद रहे।

# जी-20 का आयोजन फरवरी में, प्रशासन कर रहा उच्चस्तरीय तैयारियां

शहर को चमकाने के साथ आकर्षक पेंटिंग और हैंडीक्राफ्ट को भी प्रमोट किया जाएगा

जोधपुर, (कास)। शहर को जी 20 सम्मेलन के लिए तैयार किया जा रहा है। फरवरी माह में जोधपुर में होने वाली जी-20 की बैठकों के दौरान जोधपुर की छवि अच्छी जाए इसके लिए दोनों नगर निगम में कमर कस ली है। एक्सट्रा टीम और एक्सट्रा संसाधन लगाकर शहर को चमकाने के साथ आकर्षक पेंटिंग और हैंडीक्राफ्ट को भी प्रमोट किया जाएगा। दोनों नगर निगम की महापौर और अधिकारियों ने अलग-अलग प्रेस वार्ता कर इस बारे में जानकारी साझा की।

महापौर उत्तर कुन्ती परिहार ने बताया कि दुनिया के 20 देशों का प्रतिनिधि मंडल जोधपुर का दौरा करेंगे। इस दौरान शहर में भ्रमण के

अलावा महत्वपूर्ण बैठक भी आयोजित होगी। इसको देखते हुए जनवरी प्रथम सप्ताह में विशेष सफाई अभियान शुरू किया जा रहा है। उन्होंने बताया कि इस अभियान के तहत सभी वार्डों में नियमित सफाई के अलावा सभी वार्डों में अतिरिक्त मैन पावर लगाकर सफाई करवाई जाएगी। डिवाइडर पर रंग रोगन करने, दीवारों पर पेंटिंग करने, मुख्य सड़कों पर सफाई और डिवाइडर के आसपास सफाई करने का काम भी इस अभियान के तहत किया जाएगा।

नगर निगम दक्षिण की ओर से जनवरी के दूसरे सप्ताह में प्रत्येक वार्ड में सफाई अभियान शुरू किया जा रहा है। महापौर दक्षिण वनिता सेठ ने

■ एयरपोर्ट के बाहर एक बड़े आकार का साफा भी लगाया जाएगा

बताया कि अंतरराष्ट्रीय सम्मेलन कई मायनों में महत्वपूर्ण है और इसमें दुनिया भर के विभिन्न देशों के प्रतिनिधि शिरकत करेंगे। इस दौरान एयरपोर्ट के बाहर ही एक बड़े आकार का साफा भी लगाया जाएगा और साथ ही एयरपोर्ट गैलरी में हैंडीक्राफ्ट के उत्पाद भी सजाए जाएंगे।

हाथ ठेलों वालों को व्यवस्थित करने, अवैध बेनर हॉर्डिंग हटाने, आवागमन पशुओं को पकड़ने और धार्मिक व पर्यटन स्थलों की सफाई का कार्य किया जाएगा। महापौर दक्षिण वनिता सेठ बताया कि हमारा प्रयास होगा कि यहां आने वाले विभिन्न देशों के प्रतिनिधि मंडल जोधपुर की स्वच्छ छवि लेकर जाए।

निगम दक्षिण की ओर से एयरपोर्ट में विशेष प्रकार की पेंटिंग करवाई जा रही है जिससे कि आने वाले प्रतिनिधि यहां की अच्छी छवि लेकर जाए। एयरपोर्ट के बाहर ही एक बड़े आकार का साफा भी लगाया जाएगा और साथ ही एयरपोर्ट गैलरी में हैंडीक्राफ्ट के उत्पाद भी सजाए जाएंगे।

# त्यागपत्र खेल के प्रायोजक न्यायालय का सामना करने की स्थिति में नहीं थे : राजेन्द्र राठौड़

**'इसीलिये अब इस्तीफे वापस लिये जाने की सुनियोजित योजना को अंजाम दे दिया गया है'**

जयपुरा प्रतिपक्ष के उपनेता राजेंद्र राठौड़ ने मुख्य न्यायाधीश के न्यायालय में दो जनवरी को सूचीबद्ध 91 विधायकों के त्यागपत्र के संबंध में वक्तव्य दिया कि 25 सितंबर 2022 को 91 विधायकों ने स्वयं उपस्थित होकर अपने हस्ताक्षरों से त्यागपत्र विधानसभाध्यक्ष को सौंपे थे। यदि विधायक ने अपनी सीट से इस्तीफा देने का निर्णय कर स्वयं उपस्थित होकर स्पीकर को त्यागपत्र सौंपा तो उसमें कोई जांच आवश्यक नहीं थी। ना तो ये संभव है कि 91 विधायकों से जबर्न इस्तीफा लिखा लिए गए और ना ही यह संभव है कि 91 विधायकों के हस्ताक्षर कूटचित कर दिए गए हों। विधानसभा प्रक्रिया नियम 173 के अनुसार उन्हें तुरंत प्रभाव से स्वीकार कर लिया जाना आवश्यक था। त्यागपत्र के एक लाइन के निर्धारित प्रारूप का परीक्षण करने में ही 90 दिन लग जाएं, यह तथ्य साबित करता है कि उच्च न्यायालय के समक्ष 2 जनवरी 2023 को सूचीबद्ध हो रहे प्रकरण में त्यागपत्र खेल के प्रायोजक

- **राजस्थान उच्च न्यायालय के मुख्य न्यायाधीश के समक्ष 2 जनवरी को सूचीबद्ध 91 विधायकों के त्यागपत्र के संबंध में प्रतिपक्ष उपनेता ने दिया वक्तव्य**
- **'त्यागपत्र के एक लाइन के निर्धारित प्रारूप का परीक्षण करने में ही स्पीकर को 90 दिन लग गये'**
- **'मैं उच्च न्यायालय से यह मांग करूंगा कि संवैधानिक संस्थाओं और प्रक्रियाओं के साथ किए गए इस सुनियोजित विश्वासघात में भूमिका निभाने वाले सभी व्यक्तियों को चिन्हित किया जाए और उन्हें न्यायालय की ओर से प्रताड़ित भी किया जाए।'**

इस कारगुजारी के लिए न्यायालय का सामना करने की स्थिति में नहीं थे और इसलिए अब इस्तीफे वापस ले लिए जाने की सुनियोजित योजना को अंजाम दे दिया गया है। उन्होंने वक्तव्य में कहा कि पिछले 90 दिनों से राजस्थान में एक ऐसी सरकार अस्तित्व में रही है जिसको स्पष्ट रूप से सदन का विश्वास हासिल नहीं था, तुरंत प्रभाव से दिया गया इस्तीफा

वापस लिए जाने का कानून में कोई प्रावधान नहीं है और ना ही कोई प्रक्रिया त्यागपत्र वापस लिए जाने बाबत दी गई है। वैसे भी जिस विधायक ने इस्तीफा दिया है उसे विधायक पद पर बने रहने के लिए स्पीकर कानून मजबूर नहीं कर सकते थे। यह इस्तीफा देने वाले विधायक की नैतिकता होनी चाहिए कि इस्तीफा देने के बाद वह उसकी स्वीकृति का इंतजार न करें। इस दौरान इन सभी

विधायकों ने नैतिकता को ताक में रखते हुए राजकीय सुविधाओं का पूरा-पूरा लाभ लिया है, और नीतिगत निर्णय किए हैं। इन 91 विधायकों के नाम जनता के समक्ष उजागर किए जाने चाहिए ताकि जनता को भी यह पता चले कि उनके द्वारा सदन में भेजा गया सदस्य अपने स्वार्थ के लिए उनके धरोसे और जन भावना के साथ किस कदर खिलवाड़ कर सकता है ताकि अगले चुनावों में जनता उसको कठोर सबक सिखा सके। विधायक से अपेक्षित होता है कि वह उसे जितकर सदन में भेजने वाले नागरिकों और संविधान के प्रति पूरी ईमानदारी से प्रतिबद्ध रहे। ये सभी 91 विधायक कम से कम 90 दिवस में ली गयी सरकारी सुविधाओं और वेतन को तो वापिस राजकोष में जमा करवाएं। इन सभी विधायकों ने सुनियोजित रूप से संविधान के साथ षड्यंत्रपूर्वक एक खेल खेला और अब कररण उच्च न्यायालय में सुनवाई हेतु सूचीबद्ध होने पर न्यायिक प्रक्रिया के संभाव्य गम्भीर परिणामों से डर कर त्यागपत्र वापस

लिया जाना साबित करता है कि यह इस्तीफा कांड ना केवल एक अनैतिक कृत्य था बल्कि संविधान, संवैधानिक प्रक्रिया और प्रजातांत्रिक व्यवस्था के साथ सामूहिक रूप से एक खुला धोखा कारित किये जाने के समकक्ष है। इस दिखावटी और बनावटी इस्तीफा कांड की मैं भर्त्सना करता हूँ। ऐसे गम्भीर संवैधानिक विषयों में प्रदर्शित किए गए असंवैधानिक आचरण से व्यथित होकर मुझे उच्च न्यायालय की शरण लेने को मजबूर होना पड़ा, लेकिन न्यायालय द्वारा नोटिस जारी किए जाने से प्रजातांत्रिक प्रक्रिया को येन केन सता में बने रहने का औजार समझने वालों का वास्तविक चेहरा सामने आ गया। मेरी जनहित याचिका के अनुसार मैं उच्च न्यायालय से यह मांग करूंगा कि संवैधानिक संस्थाओं और प्रक्रियाओं के साथ किए गए इस सुनियोजित विश्वासघात में भूमिका निभाने वाले सभी व्यक्तियों को चिन्हित किया जाए और उन्हें न्यायालय की ओर से प्रताड़ित भी किया जाए।

# जयपुर में जुटेंगे देश-विदेश के 3000 गैस्ट्रोएंटरॉलजिस्ट



कांफ्रेंस के बारे में (बायें से) डॉ. अनुराग गोविल, डॉ. रमेश रूप राय, डॉ. संदीप निझावन, डॉ. अमित माथुर और डॉ. मुकेश कल्ला ने जानकारी दी।

जयपुर (कास)। पेट से जुड़ी बीमारियों के इलाज में आई नई तकनीकों की जानकारी देने के लिए आगामी 5 से 8 जनवरी तक देश-विदेश के नामी गैस्ट्रोएंटरॉलजिस्ट जयपुर में जुटेंगे। इंडियन सोसायटी ऑफ गैस्ट्रोएंटरॉलजी की ओर से सीतापुरा स्थित जेईसीसी में 63वीं वार्षिक कांफ्रेंस आईएसजीकां 2023 का आयोजन होने जा रहा है। इस इंटरनेशनल कांफ्रेंस में देश-विदेश से 3 हजार से अधिक विशेषज्ञ भाग लेंगे। कांफ्रेंस के उद्घाटन सत्र में बॉलीवुड के महानायक अमिताभ बच्च बतौर चीफ गेस्ट शिरकत करेंगे। कांफ्रेंस के अध्यक्ष और सीनियर गैस्ट्रोएंटरॉलजिस्ट डॉ. रमेश रूप राय ने बताया कि कांफ्रेंस में एकेडमिक्स के साथ कई तरह की एक्टिविटीज शामिल की गई हैं। चार दिनों में कई सेशन होंगे जिसमें अलग-अलग देशों

- **इंडियन सोसायटी ऑफ गैस्ट्रोएंटरॉलजी की ओर से जयपुर में 5 जनवरी को चार दिवसीय इंटरनेशनल कांफ्रेंस आईएसजीकां-2023 का आयोजन**
- **चीफ गेस्ट के रूप में अभिनेता अमिताभ बच्चन शामिल होंगे**

की सीनियर फैकल्टी नई रिसर्च और अन्य जानकारीयों साझा करेंगे। आयोजन सचिव डॉ. संदीप निझावन ने बताया कि कांफ्रेंस में यूरोप के डॉ. पाओलो एंजेली, यूएसए से डॉ. अनिता अफजली और डॉ. नोरा टेरेंट, मलेशिया से डॉ. रनसुव, जर्मनी से डॉ. हेलमट न्युमन, डॉ. गेरॉल्ड हॉल्टमेन और जापान से यामा मोटो जैसे नामी गैस्ट्रोएंटरॉलजिस्ट आ रहे हैं। कांफ्रेंस के टेजेरार डॉ. मुकेश कल्ला ने बताया कि इस दौरान हैड्स

ऑन ट्रेनिंग सेशन भी होगा जिसमें नई तकनीकों को से सिम्युलेटर पर प्रयोग किया जाएगा। इसमें ईयूस, हीमोक्लिफ, सुपरफेशियल स्टमक कैन्सर ट्यूमर रिमूवल जैसे प्रोसीदर्स किये जाएंगे। कांफ्रेंस के जॉइंट ऑर्गनाइजिंग सेक्रेटरी डॉ. अनुराग गोविल और डॉ. अमित माथुर ने बताया कि एकेडमिक्स के अलावा गैस्ट्रो रन, गोल्फ टूर्नामेंट, सुपर सिंगर और फोटोग्राफी से जुड़ी एक्टिविटीज भी की जाएंगी।

## हीराबा के निधन पर संवेदना जताई

जयपुरा भाजपा प्रदेश अध्यक्ष डॉ. सतीश पूनियां ने प्रधानमंत्री नरेन्द्र मोदी की माताजी हीरा बा के निधन पर गहरा दुख और संवेदना व्यक्त की है। सतीश पूनियां ने कहा कि, माँ... शब्द में ही जैसे सृष्टि समायी है, वो दैविक शक्ति स्वरूपा होती हैं, आदरणीय हीरा बा ने संघर्ष, त्याग और सादगीपूर्ण जीवन से गांव, गरीब, किसान सहित सभी वर्गों के लिये आगे बढ़ने की प्रेरणा का कार्य किया है, हम सभी देशवासियों और नई पीढ़ी के लिये उनका सादगी से परिपूर्ण जीवन हमेशा संबल एवं प्रेरणा का कार्य करेगा। भारतीय जनता पार्टी राजस्थान परिवार और राजस्थान प्रदेश की जनता की तरफ से माँ हीरा बा को भावपूर्ण विनम्र श्रद्धांजलि अर्पित करता हूँ और ईश्वर से प्रार्थना है कि, प्रधानमंत्री नरेन्द्र मोदी को संबल प्रदान करें।

# सांसद हनुमान बेनीवाल के घर चोरी करने वाले तीन बाल अपचारी पकड़े

जयपुर (कास)। लोकसभा सांसद और राष्ट्रीय लोकतांत्रिक पार्टी के सुप्रियो हनुमान बेनीवाल के जालपुरा स्थित घर में लाखों रुपये के चोरी मामले में जयपुर पुलिस ने तीन बाल अपचारियों को पकड़ा है। पुलिस ने निरूद्ध बाल अपचारियों के कब्जे से चांदी जैसी धातू के 23 सिक्के, एक मुकुट, 4 कटोरदान, एक चम्मच, पांच कम्बल, दो ट्रॉली बैग, टॉवल पैकेट, बड़ा टेडी बिगर, 2 शॉल, 24 दुपट्टे, चप्पल जोड़ी, 9 नल पार्डस तथा टायर वाला खिलौना बरामद किया है। फिलहाल बाल अपचारियों से शेष माल के बारे में पृथक्ताह की जा रही है।

- **जालपुरा धाने से महज 30 मीटर दूर स्थित सरकारी आवास में गुरुवार को दिनदहाड़े हुई थी चोरी**
- **चोर घर की आलमारी तोड़कर डेढ़ लाख रुपए, सोने के चार कंगन, 4 अंगुठियां, चांदी के सिक्के, एंटीक वस्तुएं, रसोई और बाथरूम में लगे नल और रजाई-कम्बल तक चुरा ले गए थे**

कमिश्नरेंट से महज 100 मीटर दूर स्थित सांसद हनुमान बेनीवाल के सरकारी आवास में गुरुवार दोपहर को चोरी की वारदात हुई थी। इस घर से मात्र 30 मीटर की दूरी पर जालपुरा धाना है, लेकिन पुलिस को भनक तक नहीं लगी। बताया जा रहा है कि चोरों

ने घर से लाखों रुपये की नकदी, ज्वेलरी और एंटीक सामान पर किया था। घटना की जानकारी सामने आने के बाद सांसद हनुमान बेनीवाल की तरफ से शुकुवार सुबह रिपोर्ट दर्ज कराई है। वारदात को लेकर नागौर सांसद ने ट्वीट कर पुलिस पर भी निशाना साधा।

बेनीवाल ने रिपोर्ट में बताया कि चोर घर की आलमारी तोड़कर डेढ़ लाख रुपए, सोने के चार कंगन, 4 अंगुठियां, चांदी के सिक्के, एंटीक वस्तुएं, रसोई और बाथरूम में लगे नल और रजाई-कम्बल तक चोरी कर ले गए। पुलिस ने मामला दर्ज कर जांच शुरू की थी, शुकुवार देर शाम पुलिस ने तीन बालअपचारियों को पकड़कर कुछ माल बरामद किया। उधर शुकुवार को सांसद हनुमान बेनीवाल ने ट्वीट कर पुलिस अधिकारियों को भी धेरा। बेनीवाल ने बताया कि उनका घर थाने से 30 मीटर की दूरी पर है। जयपुर कमिश्नरेंट में सांसद के घर चोरी हो रही है तो फिर आम लोगों का क्या हो रहा होगा?

# प्रदेश में 3 नए कोरोना संक्रमित मिले शुक्रवार को

—कार्यालय संवाददाता—  
जयपुरा प्रदेश में शुकुवार को 3 नए कोरोना संक्रमित मिले हैं। इस दौरान बेहतर रिकवरी होने से एक्टिव केस घटकर 73 रह गए हैं। राहत की बात यह भी है कि पिछले कई दिनों से राज्य में कोरोना से किसी भी मरीज की मौत नहीं हुई है। प्रदेश में पिछले कई दिनों में 2 जिलों में 3 नए कोरोना संक्रमित मिले

हैं। इससे पहले गुरुवार को 8 रोगी पाए गए थे। इधर आज राजधानी जयपुर में 2 और उदयपुर में 1 नया संक्रमित मिला है। जयपुर में कालवाड़ और पावडा में 1-1 संक्रमित पाया गया है। उधर प्रदेश में 3236 जांचे की गई हैं। इससे पहले गुरुवार को 9653 जांचे की गई थी। प्रदेश में पिछले कई दिनों से रिकवरी में आ रही गिरावट के बाद

शुकुवार को इसमें सुधार हुआ है। इस दौरान राज्य में 21 मरीजों के ठीक होने से एक्टिव केस घटकर 73 रह गए हैं। राजधानी जयपुर में आज 20 मरीजों के रिकवरी होने से अब एक्टिव केस 58 बचे हैं। प्रदेश में शुकुवार को भी कोरोना से किसी मरीज की मौत नहीं हुई है। राज्य में अब तक इस बीमारी से 9653 लोगों की मौत हो चुकी है।

# फुटबॉल के बेताज बादशाह पेले का निधन

साओ पाउलो, 30 दिसंबर। ब्राजील के पूर्व फुटबाल स्टार और तीन बार के विश्व कप चैम्पियन पेले का निधन हो गया। वह 82 साल के थे। चिकित्सा रिपोर्ट के अनुसार फुटबॉल के बेताज बादशाह पेले को लिवर कैंसर से पीड़ित थे और साओ पाउलो के एक

अस्पताल में उनका निधन हो गया। एथलीट ऑफ द सेंचुरी श्री पेले को 29 नवंबर को साओ पाउलो में अल्बर्ट आईस्टीन अस्पताल में भर्ती कराया गया था। कोविड-19 के पीड़ित होने के बाद उन्हें कोलन कैंसर के उपचार के लिए खसन संक्रमण के कारण

अस्पताल में भर्ती किया गया था। फुटबॉल के इस बेताज बादशाह ने गुरुवार दोपहर को अस्पताल में अंतिम सांस ली। अस्पताल की रिपोर्ट में कहा, अस्पताल खेद के साथ पुष्टि करता है कि एडसन अरतेस डो नैसिमेटो

पेले की आज 29 दिसंबर अपराह्न तीन बजकर 27 मिनट पर शरीर के कई अंगों के काम न करने के कारण निधन हो गया। वह कोलन कैंसर से पीड़ित थे। रिपोर्ट में बताया गया कि इजरायली अल्बर्ट आइस्टीन अस्पताल की पेल के परिवार के प्रति

सहानुभूति है और फुटबॉल के बेताज बादशाह पेले के निधन से उनके प्रशंसक बहुत निराश और दुखी हैं। पेले के रहते हुए ब्राजील ने 1958, 1962 और 1970 में विश्वकप जीता था। उन्होंने ब्राजील की तरफ से 77 गोल किए। उनके राष्ट्रीय रिकार्डों की

हाल में विश्वकप के दौरान नेमार ने बराबरी की थी। पेले की रोसमेरी डोस रिस चोल्बी और असिरिया सेक्सस लेमोस से शादियों से पांच बच्चे और बिना शादी के दो बेटियां हैं। बाद में उन्होंने कारोबारी मार्शिया सिबेले ओकी से शादी कर ली थी।

## शोक में डूबा फुटबॉल जगत

नयी दिल्ली, 30 दिसंबर। ब्राजील के सर्वकालिक महान फुटबॉलर और तीन विश्व कप जीतने वाले एकमात्र खिलाड़ी एडसन अरतेस डो नैसिमेटो उर्फ पेले के निधन पर फुटबॉल जगत शोक में डूब गया। पेले के हमवतन नेमार ने उन्हें श्रद्धांजलि देते हुए इंस्टाग्राम पर लिखा, वह जा चुके हैं लेकिन उनका जादू ज़िन्दा है। पेले हमेशा रहेंगे। मैं कहूंगा कि पेले से पहले फुटबॉल सिर्फ एक खेल था। पेले ने इसे बदल दिया है। उन्होंने फुटबॉल को कला, मनोरंजन में बदल दिया। ब्राजील के महान फुटबॉल खिलाड़ी पेले का गुरुवार को कैंसर से लड़ाई के बाद साओ पाउलो के अल्बर्ट आईस्टीन अस्पताल में निधन हो गया। पेले और नेमार 77 गोलों के साथ ब्राजील के लिये सर्वाधिक गोल करने वाले खिलाड़ी हैं। पुर्तगाल के क्रिस्टियानो रोनाल्डो ने कहा कि पेले की 'स्मृति हम सभी फुटबॉल प्रेमियों में हमेशा जीवित रहेगी'।

मैनचेस्टर यूनाइटेड और रियल मैड्रिड के पूर्व फॉरवर्ड ने इंस्टाग्राम पर लिखा, शाश्वत राजा पेले को एक मात्र अलविदा कभी भी उस दर्द को व्यक्त करने के लिये काफी नहीं होगा जिसे पूरा फुटबॉल जगत इस समय महसूस कर रहा है। इतने लाखों लोगों के लिए एक प्रेरणा, कल, आज और हमेशा। आपने हमेशा मुझे जो प्रेम दिखाया, वह हर उस पल में था जिसे हमने दूरी से भी साझा किया। रोनाल्डो ने कहा, उन्हें कभी नहीं भुलाया जा सकेगा और उनकी याद हम सभी फुटबॉल प्रेमियों के मन में हमेशा रहेंगी। किंग पेले की शांति मिले। फ्रांस के युवा फुटबॉलर कोलियन एमबापे ने पेले के साथ अपनी तस्वीर साझा करते हुए कहा, फुटबॉल के राजा हमें छोड़कर जा चुके हैं लेकिन उनकी विरासत कभी मूली नहीं जायेगी। श्रद्धांजलि, महाराज।



अपने देश के लिए कम उम्र के गोल करने वाले खिलाड़ी थे देखा जाए तो पेले का पहला अंतरराष्ट्रीय मैच 7 जुलाई 1957 को माराकाना में अर्जेंटीना के खिलाफ था, जहां ब्राजील को 1-2 से हार का सामना करना पड़ा था। उस मैच में उन्होंने 16 साल और नौ महीने की उम्र में ब्राजील के लिए अपना पहला गोल किया। इसके साथ ही वह अपने देश के लिए सबसे कम उम्र के गोल करने वाले खिलाड़ी बने रहे। इसके बाद फीफा वर्ल्ड कप 1958 की बारी आई जहां पेले ने कमाल कर दिया।

**17 साल की उम्र में जिता दिया था वर्ल्ड कप**  
1958 के उस वर्ल्ड कप के जरिए ब्राजील पहली बार चैम्पियन बना तो उसमें 17 साल के पेले की अहम भूमिका रही थी। पेले ने सेमीफाइनल में फ्रांस के खिलाफ 5-2 की शानदार जीत में हैट्रिक बनाई। फिर स्वीडन के खिलाफ फाइनल मुकाबले में भी उन्होंने दो गोल दागे। कुल मिलाकर पेले ने उस वर्ल्ड कप में छह गोल दागे थे जिसके लिए उन्हें बेस्ट यंग प्लेयर का अवार्ड मिला था। पेले ने इसके बाद 1962 और 1970 में भी ब्राजील के लिए विश्व कप जीता। अब तक उनसे ज्यादा बार वर्ल्ड कप किसी ने नहीं जीता है।

हाल ही में विश्व कप जीतने वाली अर्जेंटीना के कप्तान लियोनेल मेसी ने इंस्टाग्राम पर पेले के साथ तस्वीर साझा करते हुए उनकी आत्मा की शांति के लिये प्रार्थना की। पेले ने करीब दो हफ्ते पहले इंस्टाग्राम पर एक हार्दिक पोस्ट में अर्जेंटीना के साथ विश्व कप जीतने पर मेसी को बधाई दी थी, जबकि हैट्रिक स्कोर करने के बावजूद हारने पर फ्रांस के फारवर्ड एमबापे को सांत्वना दी थी। ब्राजील के साथ 2002 में विश्व कप जीतने वाले रोनाल्डो नज़ारियो ने इंस्टाग्राम पर भावुक पोस्ट साझा करते हुए कहा, मेरे दोस्त, तुम्हारे बाद आना कितनी सौभाग्य की बात है। आपकी प्रतिभा एक स्कूल है जिससे हर खिलाड़ी को गुजरना चाहिये। उनकी विरासत पीढ़ियों को लांचती हुई आ रही है। आप इसी तरह जीवित रहेंगे। आज और हमेशा, हम आपको याद करेंगे। धन्यवाद, पेले। शांति से रहे।

उन्होंने कहा, पेले जहां पहुंचे, वही रुके रहे। शीर्ष को कभी नहीं छोड़ने के बाद वह आज हमें छोड़ गये। फुटबॉल का बादशाह एक ही है। सर्वकालिक महान। फीफा के अध्यक्ष जियानि इन्फेन्टिनो ने पेले की 'चुंबकीय मौजूदगी' का वर्णन करते हुए कहा, जब आप उनके साथ होते थे तो बाकी दुनिया रुक जाती थी। उनका जीवन फुटबॉल से बहुत बड़ा है। उन्होंने ब्राजील, दक्षिण अमेरिका और दुनिया पर में बेहतर धारणाओं को बदल दिया। उनकी विरासत को शब्दों में बयान करना मुमकिन नहीं। इन्फेन्टिनो ने कहा, आज हम सभी अपने प्रिय पेले की गैरमौजूदगी के नुकसान का शोक मनाते हैं लेकिन उन्होंने बहुत पहले ही अमरता प्राप्त कर ली थी और इसलिए वह अनंत काल तक हमारे साथ रहेंगे।

**पेले के निधन पर पीएम मोदी ने जताया दुख**  
नयी दिल्ली, 30 दिसंबर। प्रधानमंत्री नरेन्द्र मोदी ने ब्राजील के विख्यात फुटबाल खिलाड़ी पेले के निधन पर शोक व्यक्त करते हुए इसे खेल की दुनिया की अपूरणीय क्षति बताया है। मोदी ने अपने शोक संदेश में कहा, पेले का निधन से खेल जगत में एक अपूरणीय क्षति हुई है। पेले सुपरस्टार फुटबाल खिलाड़ी थे। उनकी लोकप्रियता देश की सीमाओं से ऊपर थी। उनका उत्कृष्ट खेल और सफलतायें मनाते हैं लेकिन उन्होंने बहुत पहले ही अमरता प्राप्त कर ली थी और इसलिए वह अनंत काल तक हमारे साथ रहेंगे।

**भारतीय फुटबॉल ने पेले के निधन पर सात दिन के शोक की घोषणा की**  
नयी दिल्ली, 30 दिसंबर। अखिल भारतीय फुटबॉल महासंघ (एआईएफएफ) ने ब्राजील के महान फुटबॉलर और तीन बार के विश्व चैम्पियन पेले के निधन पर उनके जीवन और उपलब्धियों को याद करने के लिये शुकुवार को सात-दिवसीय शोक की घोषणा की। एआईएफएफ के महासचिव डॉ शशि प्रभाकरन ने कहा, हम फुटबॉल के महान खिलाड़ी पेले के निधन से बेहद दुखी हैं। हम उनकी उपलब्धियों को याद करने के लिये सात दिन का शोक मनाएंगे। इस दौरान एआईएफएफ का ध्वज आधा झुका रहेगा। फुटबॉल की दुनिया के बेताज बादशाह पेले के भारत के साथ पुराने संबंध रहे हैं। वह सबसे पहली बार 1977 में भारत आये थे जब उनके क्लब कॉसमॉस ने कोलकाता में मोहन बागान एफसी के साथ 2-2 से ड्रा खेला था।

**तीन शादियां की थी**  
पेले अपनी पर्सनल लाइफ को लेकर भी सुर्खियों में रहे और उन्होंने 3 शादियां की थी। उनकी पहली शादी रोजमेरी डोस रईस चोल्बी के साथ सन 1966 में हुई। इससे उन्हें 2 बेटियां भी हुईं, लेकिन 1982 में उनका तलाक हो गया। सन 1981 से 1986 तक वे मारिया दा ग्राका मेनेथेल के साथ रिलेशनशिप में रहे। जब पेले ने उनके साथ डेविंग शुरू की तो मेनेथेल सिर्फ 17 वर्ष की थीं। इसके बाद पेले ने 1991 में मनोवैज्ञानिक असिरिया लेमोस सेडक्सस के साथ शादी की। सेडक्सस और पेले के जुड़वां बच्चे हुए। साल 2008 में दोनों ने अलग होने का फैसला किया। इसके बाद 2016 में पेले ने मर्सिया ओकी से शादी की।

**वेटर के रूप में भी किया था काम**  
साओ पाउलो में बड़े होने के दौरान पेले ने गरीबी के दिन भी देखे। हालांकि उनके पिता ने वह सब कुछ सिखाया जो एक फुटबॉलर को सीखना चाहिए। पेले फुटबॉल नहीं खरीद सकते थे इसलिए वे कई बार कागज से भर मोजे से खेलते थे। यही नहीं पेले ने स्थानीय चाय की दुकानों में वेटर के रूप में भी काम किया था। पेले ने अपनी युवावस्था में इनडोली लीग में खेला और अंततः 15 साल की उम्र में वह सैंटोस एफसी द्वारा साइन कर लिए गए। इसके बाद पेले ने पीछे मुड़कर नहीं देखा।

# दुनिया को फुटबॉल से मोहब्बत करना सिखाया

फुटबॉल खेलना अगर कला है तो उनसे बड़ा कलाकार दुनिया में शायद कोई दूसरा नहीं हुआ। तीन विश्व कप विजेता, 784 मान्य गोल और दुनिया भर के फुटबॉल प्रेमियों के लिये प्रेरणा का स्रोत बने पेले उपलब्धियों की एक महान गाथा छोड़कर विदा दे चुके थे। तो उन्होंने 1200 से अधिक गोल दागे थे लेकिन फीफा ने 784 को ही मान्यता दी है। खेल जगत के पहले वैश्विक सुपरस्टार

में से एक पेले की लोकप्रियता भौगोलिक सीमाओं में नहीं बंधी थी। एडसन अरतेस डो नासिमेटो यानी पेले का जन्म 1940 में हुआ। वह फुटबॉल की लोकप्रियता को चरम पर ले जाकर उसका बड़ा बाजार तैयार करने वाले पुरोधाओं में से रहे। उनकी लोकप्रियता का आलम यह था कि 1977 में जब वह कोलकाता आये तो मानों पूरा शहर धम गया था। वह 2015 और 2018 में भी भारत आये थे। सत्रह बरस

के पेले ने हालांकि 1958 में अपने पहले ही विश्व कप जीतने की छवि बदलकर रख दी। स्वीडन में खेले गए टूर्नामेंट में उन्होंने चार मैचों में छह गोल किये जिनमें से दो फाइनल में किये थे। ब्राजील को उन्होंने मेजबान पर 5-2 से जीत दिलाई और कामगमियों के लंबे चलने वाले सिलहटोस का सूत्रपात किया। फीफा द्वारा महानतम खिलाड़ियों में शुमार किये गए पेले राजनेताओं के भी पसंदीदा रहे।

ब्राजील ने वह विश्व कप जीता जो पेले को तीसरा विश्व कप भी था। ब्राजील की पेचीदा सियासत के सरमाये में मध्यम वर्ग से निकला एक अश्वेत खिलाड़ी विश्व फुटबॉल परिदृश्य पर छा गया। उनकी लोकप्रियता का आलम यह था कि 1960 के दशक में नाइजीरिया के गृहयुद्ध के दौरान 48 घंटे के लिये विरोधी गुटों के बीच युद्धविराम हो गया ताकि वे लागोस में पेले का एक मैच देख सकें। वह

कोस्मोस के एशिया दौर पर 1977 में मोहन बागान के बुलावे पर कोलकाता भी आये। उन्होंने इंडन गार्डस पर करीब आधा घंटा फुटबॉल खेला जिसे देखने के लिये 80000 दर्शक मौजूद थे। उस मैच के बाद मोहन बागान की मानो क्लिप्त बाढ़ गई और टीम जीत की राह पर तीसरे अड़ल। उसके बाद वह 2018 में आखिरी बार कोलकाता आये और उनके लिये दीवानगी का आलम वही था।



# पांचना के पानी के लिए आर-पार की लड़ाई लड़नी पड़े तो लड़ेंगे: अशोक सिंह धाबाई

हाईकोर्ट के आदेशों की पालना में सिंचाई विभाग के अधिकारी नहरों में पानी खोलना चाहते हैं

करौली, (नि.स.)। पांचना बांध पर गत 10 दिसंबर से 39 गांवों के लिए गुडला पांचना लिफ्ट परियोजना को पूरा कर पानी देने की मांग को लेकर धरना पर बैठे किसानों का शुक्रवार को अकस्मात ही महापंचायत का आयोजन हुआ जिसमें हजारों महिला, पुरुषों ने भाग लिया और महापंचायत में जुटे पंचों ने एक ही निर्णय लिया की पांचना के पानी के लिए चाहे आर-पार की लड़ाई लड़नी पड़े तो लड़ेंगे।

पांचना बांध के पानी को लेकर चार बड़े धन चुके हैं। कमांड एरिया, अनकमांड एरिया, गंधीर नदी तटीय क्षेत्र और घना क्षेत्र जो अपने-अपने क्षेत्र को पांचना बांध से पानी लेने की पिछले लंबे समय से मांग करते चले आ रहे हैं। मांग ही नहीं आंदोलन तक किए हैं। उसी मांग को लेकर पांचना बांध क्षेत्र से जुड़े 39 गांव पांचना बांध पर गत 10 दिसंबर से जमावड़ा लगा कर पानी की चौकसी पर बैठे हुए हैं क्योंकि उच्च न्यायालय के आदेशों की पालना में यहां सिंचाई विभाग के अधिकारी



करौली के पांचना बांध पर आयोजित महापंचायत में उपस्थित क्षेत्र के किसान।

नहरों में पानी खोलना चाहते हैं। इधर पांचना बांध क्षेत्र से जुड़े 39 गांव के लोग अपनी मांग गुडला पांचना लिफ्ट परियोजना को पूरी कर पहले 39 गांव को पानी दिया जाए उसके बाद अन्य जगह दिया जाए।

गुडला पांचना संघर्ष समिति के अशोक सिंह धाबाई ने शुक्रवार को महापंचायत में स्पष्ट शब्दों में कहा की पांचना बांध के पानी का पहला

हक पांचना परीक्षेत्र से जुड़े गांवों का है उन्होंने खुले शब्दों में सरकार और सिंचाई विभाग के अधिकारियों को चेतावनी देते हुए कहा की सरकार ने पूर्व में 39 गांव के लिए गुडला पांचना लिफ्ट परियोजना से पानी देने का वादा किया था लेकिन सरकार और सिंचाई विभाग ने मात्र 13 गांवों तक ही गुडला लिफ्ट परियोजना का कार्य किया है।

उन्होंने कहा कि पिछले 15 वर्षों से पांचना बांध परीक्षेत्र से जुड़े 39 गांवों के किसान पांचना बांध के पानी के लिए संघर्ष करते चले आ रहे हैं। लेकिन सरकार और सिंचाई विभाग की मनसा ही साफ नहीं है। अंत में उन्होंने कहा की पांचना बांध से पानी लेने के लिए हमें चाहे आर पार की लड़ाई लड़नी पड़े तो लड़ेंगे। इसी मौके पर संघर्ष समिति के

# एक लाख रूपये रिश्तत मांगने वाली महिला एएसआई फरार

मुकदमे से नाम हटाने के एवज में परिवारी से मांगी रिश्तत

उदयपुर, (कासं)। मुकदमे से नाम हटाने के एवज में एक लाख रूपये की रिश्तत मांगने वाली अम्बामाता पुलिस थाने की एएसआई कलावती ट्रेप होने की भनक लगने पर छुट्टी की रिपोर्ट देकर फरार हो गईं।

परिवारी पावटा थाना आहोर जिला जालोर निवासी शंभुसिंह पुत्र जम्बरसिंह बालोत ने भ्रष्टाचार निरोधक ब्यूरो को शिकायत दी कि अम्बामाता पुलिस थाने में दर्ज प्रकरण संख्या 572/22 धारा 324, 389, 384 व 34 भादस में परिवारी शंभुसिंह को आरोपी नहीं बनाने की एवज में स्वयं एवं थानाधिकारी अम्बामाता रविन्द्र सिंह चारण के नाम से एक लाख रूपये रिश्तत की मांग कर रही है। रिश्तत राशि

ट्रेप होने की भनक लगने पर छुट्टी लेकर फरार हुई एएसआई कलावती

कम करने पर 30 नवंबर 2022 को एएसआई द्वारा 70 हजार रूपये लेने पर सहमती दी। इस पर भ्रष्टाचार निरोधक ब्यूरो उदयपुर रेंज के उप महानिरीक्षक राजेंद्र प्रसाद गोयल के सुपरविजन में इन्टेलीजेंस यूनिट के उप अधीक्षक दिनेश सुखवाल, प्रभारी अधिकारी इन्टेलीजेंस यूनिट के

नेतृत्व में सहायक उप निरीक्षक गजेन्द्र गुर्जर, सहायक निरीक्षक, कांस्टेबल विकास नागदाअजय कुमार मय टीम ने शिकायत का 30 नवंबर को सत्यापन करवाया।

इस दौरान एएसआई कलावती डामोर को परिवारी के खिलाफ पुलिस थाना चारभुजा राजसमंद में दर्ज प्रकरण में भी हेड कांस्टेबल झाराम द्वारा रिश्तत राशि मांगने पर उसे ट्रेप करवाने की जानकारी मिलने से वह रूपये लेने से पूर्व पकड़े जाने के भय से फोन नहीं उठा अन्वेषण पर चली गई। इस मामले में ब्यूरो ने सीसरामा राजकीय आवास निवासी एएसआई कलावती पत्नी गौतम लाल रोट के खिलाफ प्रकरण दर्ज कर उसकी तलाश शुरू की है।

# हाथी के दांत से बना समान बेचने पर दो गिरफ्तार



रतनगढ़ पुलिस ने संगम चौराहे के पास से आरोपियों को गिरफ्तार किया।

रतनगढ़, (नि.सं)। रतनगढ़ पुलिस ने नेशनल हाइवे पर संगम चौराहे के पास से प्रतिबंधित हाथी के दांत से बनी बनी वस्तुओं को बेचने के आरोप में 2 युवकों को गिरफ्तार किया है।

डिप्टी एसपी हिमांशु शर्मा ने बताया कि वन्य जीव अपराध नियंत्रण

ब्यूरो मुख्यालय दिल्ली के देवेंद्र सिंह ने गुरुवार रात पुलिस थाना हाजिर होकर को सूचना दी कि रतनगढ़ में प्रतिबंधित हाथी दांत से बनी वस्तुओं का कारोबार हो रहा है।

अधी संगम चौराहा के पास 2 युवकों उक्त प्रतिबंधित समान

ग्राहकों को बेचने की फ़िराक में है, जिस पर कार्रवाई करते हुए थानाधिकारी सुभाष बिजारणियां मय जापा संगम चौराहा पहुंचे और एक बाइक से हाथी के दांत से बनी वस्तुओं सहित 2 युवकों को गिरफ्तार कर मामला दर्ज किया।

# 40 दिन बाद भी सरकारी खरीद केन्द्र पर मूंगफली की आवक शून्य

सूरतगढ़, (कासं)। नई अनाज मंडी के सरकारी खरीद केन्द्र पर 42 दिन बाद भी मूंगफली की आवक अब तक शून्य चल रही है और आगे भी मूंगफली आने की संभावना शून्य ही रहेगी। इसका कारण है एक तो क्षेत्र में मूंगफली की पैदावार कम होना, दूसरा समर्थन मूल्य पर भाव भी कम रहना। लिहाजा सूरतगढ़ क्षेत्र के किसानों का रूझान बीकानेर की मंडियों की तरफ ज्यादा है।

क्रय विक्रय सहकारी समिति अधिकारियों के मुताबिक मूंगफली की सरकारी खरीद शुरू हुए 40 दिन से अधिक का समय बीत गया है, लेकिन अभी तक एक भी किसान मूंगफली

समर्थन मूल्य कम, खरीद केन्द्र पर नहीं आ रही मूंगफली

केन्द्र पर इसके बेचान के लिए नहीं पहुंचा। उन्होंने बताया कि 18 नवम्बर से शुरू हुई खरीद की प्रक्रिया के बाद से ही मूंगफली के लिए निर्धारित किया गया। अनाज मंडी का चार नंबर शैंड लगातर खाली चल रहा है, तो संस्था के गोदाम में मूंगफली भराव के लिए आये बैग भी खाली पड़े हैं।

अधिकारियों के मुताबिक समर्थन

मूल्य पर मूंगफली का भाव 5850 रुपए तय है। जबकि लूणकनसर क्षेत्र में यह 6300 रुपए से लेकर 6400 के बीच में बेची जा रही है। दूसरा सूरतगढ़ क्षेत्र में मूंगफली की पैदावार भी कम है। इस वजह से अभी तक न तो किसी किसान ने रजिस्ट्रेशन करवाया है, ना ही मूंगफली की आवक हो पाई है। दूसरी ओर मूंगफली उत्पादक किसान मनोराम, हंसराज, विकास कुमार, प्रदीप कुमार आदि ने बताया कि सूरतगढ़ क्षेत्र में मूंगफली की ना तो पैकट्री है और ना ही बाजार भाव उचित है। इसलिए वे इसे बीकानेर के लूणकनसर और अर्जुनसर की मंडियों में ले जाकर बेच रहे हैं।

# ट्रेन से गिरकर वृद्ध घायल

कपासन, (नि.सं)। पांडोली स्टेशन के पास ट्रेन से गिर कर एक वृद्ध गंधीर रूप से घायल हो गया। जिसे 108 एम्बुलेंस से कपासन स्थानीय फतेह लाल चंडालिया राजकीय चिकित्सालय लाया गया। जिसे प्राथमिक उपचार के बाद चितौड़गढ़ रेफर कर दिया। वृद्ध अपनी बेटी से मिलने आ रहा था।

प्राप्त जानकारी के अनुसार पांडोली स्टेशन के पास शुक्रवार सुबह मंदसौर उदयपुर पेसेंजर ट्रेन से एम पी के गांव खोर निवासी वृद्ध नवल सिंह पुत्र भेरुसिंह राजपूत ट्रेन से गिर कर गंधीर रूप से घायल हो गया। नवलसिंह पांडोली स्टेशन के पास स्थित गांव सोनियाना में अपनी बेटी से मिलने आ रहा था। पटना की सूचना पर मौके पर पहुंची 108 नर्सिंग कर्मी बालमुकुंद जाट और पायलेंट बालू दास वैष्णव ने घायल को कपासन अस्पताल पहुंचाया।

घायल के पास मिले ट्रेन टिकट से जानकारी में आया कि घायल मध्यप्रदेश के जावद रोड स्टेशन से आकर पांडोली स्टेशन पर उतरना था। लेकिन ट्रेन के पांडोली स्टेशन छोड़ने के बाद वृद्ध को जानकारी मिली कि स्टेशन पीछे रहे गया। तभी चलती ट्रेन से हड़बड़ी में उतरते समय वृद्ध नीचे गिर कर गंधीर रूप से घिरा हो गया। उसके गिरने पर ट्रेन में सवार यात्रियों ने चैन पुलिंग कर ट्रेन को रोक। गाई द्वारा पांडोली स्टेशन मास्टर को सूचना दी गई। जिस पर 108 मौके पर पहुंची। इधर, घटना की सूचना पर घायल का दामाद सोनियाना निवासी चैनसिंह राजपूत भी कपासन अस्पताल पहुंचा। जिन्होंने बताया कि वह ससुर नवल सिंह को लेने पांडोली स्टेशन जा रहा था, इससे पूर्व यह हादसा हो गया। घायल को प्राथमिक उपचार के बाद चितौड़गढ़ के लिए रेफर कर दिया गया।

# लोक कला और शिल्प की मधुर स्मृतियां छोड़ "शिल्पग्राम उत्सव" ने ली विदाई

उदयपुर, (कासं)। पश्चिम क्षेत्र सांस्कृतिक केन्द्र की ओर से आयोजित दस दिवसीय शिल्पग्राम उत्सव लोक कलाओं की मोनोहारी प्रस्तुतियों शुक्रवार को सम्पन्न हुआ। समापन पर 'झंकार' जहां मुख्य आकर्षण रहा। वही गुजरात के सिद्धि धमाल नृत्य ने दर्शकों को आलसित कर दिया। उत्सव के आखिरी दिन उत्सव की झलक देखने के लिये लोगों का सैलाब सा उमड़ पड़ा। हाट बाजार में कलात्मक उत्पादों की बिक्री देर रात तक चलती रही। उत्सव में न केवल उदयपुर शहर के बासी बल्कि आस-पास के गांवों व शहरों से भी बड़ी संख्या में लोग शिल्पग्राम पहुंचे। खरीददारी के अंतिम चॉंस का लाभ शिल्पग्राम आने वाले हर शख्स ने लिया। मुक्ताकाशी रंगमंच पर कार्यक्रम की शुरूआत गुजरात के डांडिया से हुई इसके छपेली नृत्य की प्रस्तुति को दर्शकों ने सराहा। इस अवसर पर किशनगढ़ का चरी नृत्य दर्शकों को खूब भाया वहीं पुंग डोल चोलम में

मृण्मिपुर के डोल वादकों ने अपने नर्तन व चक्करदार से दर्शकों को अचम्भित सा कर दिया। स्थापन अवसर पर असम की बालाओं का बिहू नृत्य पर दर्शकों ने अभिवादन किया। समापन सांझ में गुजरात के सिद्धि कलाकारों की धमाल दर्शकों को खूब रास आई। गुगारवान डोल, माइसाब और ताशा की लय पर अनूठे अंदाज में थिरकते कलाकारों ने हवा में नारियल उछाल कर फिर से फोड़ने के करतब दिखा कर अपने बाबा गौर की उपासना का अनपम दृश्य चित्र प्रस्तुत किया। वहीं पश्चिम बंगाल के नटुवा में कलाकारों ने डोल की थाप पर करिश्माई नृत्य प्रस्तुत कर दर्शकों की दाद बटोरी।

स्थापन सांझ का मुख्य आकर्षण 'झंकार' जिसमें देश के विभिन्न राज्यों के तीन दर्जन से ज्यादा लोक वाद्यों की टंकार और गुंज से अरावली की वादियों गुंजायमान हो उठी। कार्यक्रम अधिकारी तनेराज सिंह

सोड़ा द्वारा परिकल्पित इस प्रस्तुति में पहले गान के साथ धीमी लयकारी पर एक एक कर वाद्य जुड़ते गये और तीव्र लयकारी पर एक साथ वाद्य वादन करने के साथ ही लोक नर्तक व नर्तकियां इसमें जुड़ने लगे जिससे प्रस्तुति में लोक संस्कृति के समवेत रंग उभर कर आये। स्थापन अवसर पर सांसद अर्जुन लाल मीणा मुख्य अतिथि थे। वहीं इस अवसर पर संस्कृति मंत्रालय की संयुक्त सचिव अमिता प्रसाद सरभाई तथा बड़ी सरपंच मदन पंडित भी उपस्थित रहे। समापन अवसर पर केन्द्र निदेशक किरण सोनी गुप्ता ने अतिथियों को स्मृति चिह्न भेंट किये तथा दस दिवसीय उत्सव को सफल बनाने में सहयोग करने के लिये जिला प्रशासन, जिला पुलिस विभाग, होमगाइड्स, चिकित्सा एवं स्वास्थ्य विभाग, नगर निगम उदयपुर, नगर विकास विभाग, अजमेर विद्युत वितरण निगम, परिवहन विभाग, बड़ी पंचायत आदि के प्रति आभार व्यक्त किया।

# हल्दीघाटी एक्सप्रेस आंशिक निरस्त

कोटा, (नि.सं)। पश्चिम रेलवे के रतलाम मंडल के रतलाम-नीमच सेक्शन के मंदसौर एवं पिपलिया स्टेशनों के मध्य मेगा ब्लॉक के कारण कोटा होकर जाने वाली हल्दीघाटी एक्सप्रेस को आंशिक रूप से निरस्त करने का निर्णय लिया गया है।

गाड़ी संख्या 19818 कोटा होकर यमुना ब्रिज आगरा से रतलाम को जाने हल्दीघाटी एक्सप्रेस 31 दिसम्बर, 07, 14, 21 और 28 जनवरी, 2023 को अपने प्रारम्भिक स्टेशन से प्रस्थान करेगी यह गाड़ी चितौड़गढ़-रतलाम के मध्य आंशिक निरस्त रहेगी। इस संबंध में वरिष्ठ मंडल जाणिय प्रबंधक/जसम्पर्क अधिकारी-कोटा द्वारा बताया कि यात्रियों को होने वाली असुविधा के लिए खेद है। इस संबंध में सर्व संबंधित स्टेशनों और कर्मचारियों को निर्देशित किया गया है। यात्रियों से अनुरोध है कि ट्रेन की उचित स्थिति की जानकारी स्टेशनों, रेल मंद 139 एवं ऑनलाइन प्राप्त कर यात्रा करें।

# लापरवाही पर वी.डी.ओ. को 17 सीसी का नोटिस

अधूरे विकास कार्य व रिकॉर्ड की लापरवाही पर की कार्रवाई

सूरतगढ़, (कासं)। अधूरे विकास कार्य और रिकॉर्ड में लापरवाही बरतने पर बीडीओ ने ग्राम विकास अधिकारी को 17 सीसी का नोटिस थमाया और ट्रांसफर भी किया। उपखंड की ग्राम पंचायत सरदारपुरा खर्ता का पंचायत समिति के विकास अधिकारी हरीकृष्ण सिहाग ने बुधवार को औचक निरीक्षण किया था। जहां विकास कार्य अधूरे होने और रिकॉर्ड भी मंटेन न करने पर नाराजगी जताते हुए कार्मिकों को फटकार लगाई थी। इसे लेकर बीडीओ हरिकृष्ण सिहाग ने ग्राम विकास अधिकारी को 17 सीसी का चार्जशीट थमाई है।

विकास अधिकारी सिहाग ने बताया कि पंचायत समिति में स्वच्छ भारत अभियान, प्रधानमंत्री ग्राम विकास योजना, मनरेगा में 100 दिवस में रोजगार देने

सहित प्रधानमंत्री आवासीय योजना की सरदारपुरा खर्ता ग्राम पंचायत में सहायक लेखा अधिकारी द्वितीय अलिल कुमार जाखड़ के साथ समीक्षा की गई। जहां विभिन्न विकास कार्य प्रस्तावित समय में पूरे नहीं किए गए। साथ ही रिकॉर्ड भी अधूरा पाया गया।

पंचायत का निरीक्षण करने पर योजनाओं के कार्य अधूरे पड़े थे। इस पर ग्राम विकास अधिकारी जयपाल बेनीवाल को 17 सीसी में नोटिस दिया गया है। उन्होंने बताया कि पहले भी ग्राम विकास अधिकारी को अधूरे कार्य और रिकॉर्ड मंटेन नहीं करने पर नोटिस दिया गया था। बीडीओ सिहाग ने बताया कि लगातार लापरवाही के चलते ग्राम विकास अधिकारी जयपाल बेनीवाल का रायसिंहनगर ट्रांसफर का दिया गया है।

# स्कूटी वापस लेने पर छात्राओं ने कलेक्टर को दिया ज्ञापन

'तुम्हें दसवीं में भी स्कूटी मिली थी, 12वीं में गलती से आ गई'

उदयपुर, (कासं)। राजस्थान सरकार द्वारा गत दिनों प्रतिभावान छात्राओं को दी गई स्कूटी वापस लेने से खफा हुई छात्राओं ने शुक्रवार को जिला कलेक्टर को ज्ञापन सौंप कर उन्हें न्याय दिलाने की मांग की। उल्लेखनीय है कि राजकीय मीरा कन्या कॉलेज में 26 दिसम्बर को प्रतिभावान छात्राओं को स्कूटी वितरित की गई थी।

कार्यक्रम में कई छात्राओं के नाम से स्कूटी आने के बाद भी उन्हें नहीं दी गई। कॉलेज प्रशासन ने छात्राओं को स्कूटी की आरसी देने के बाद स्कूटी वापस ले ली थी इससे नाराज छात्राएं अपना विरोध जताने शुक्रवार को फिर जिला कलेक्टर के पास पहुंचीं।

स्कूटी वितरण योजना के जिला नोडल अधिकारी के मुताबिक प्रतिभावान छात्राओं को एक ही बार स्कूटी दिए जाने का प्रावधान है जबकि 14 छात्राओं ने दूसरी बार स्कूटी के लिए आवेदन कर दिया था। स्कूटी वितरित किये जाने के बाद उन्हें इस बात की

जानकारी हुई तो करीब 14 छात्राओं से स्कूटी वापस ले ली गयी थी। वितरण करने के बाद उनसे स्कूटी लिए जाने से नाराज छात्राओं का कहना था कि कॉलेज प्रशासन ने उनसे यह कह कर स्कूटी वापस ले ली कि तुम्हें दसवीं में भी स्कूटी मिली थी, अब 12वीं में स्कूटी गलती से आ गई है। ऐसे में यह स्कूटी फिर से सरकार के पास जाएगी। छात्राओं का कहना था कि एक बार स्कूटी देखकर वापस ले लेना न्यायोचित नहीं है। जिन छात्राओं के 12वीं में अच्छे अंक आए उन्हें भी प्रदेश सरकार ने स्कूटी बेजी है तो कॉलेज प्रशासन को क्या दिक्कत आ रही है।

छात्राओं ने जिला कलेक्टर से मांग की है कि अगर उन्हें स्कूटी नहीं दी जा रही है तो चेक दिया जाए जिस पर जिला कलेक्टर ने समस्या के जल्द समाधान का आश्वासन दिया है। छात्रा सपना मीणा का कहना है कि अगर उन्हें न्याय नहीं मिला तो सभी छात्राएं मिलकर भूख हड़ताल करेंगी।

# कर्मचारी महासंघ की बैठक कल

झुंझुनू, (नि.सं)। अखिल राजस्थान राज्य संयुक्त कर्मचारी महासंघ की जिला स्तरीय बैठक 1 जनवरी 2023 को सुबह 11 बजे शिक्षक भवन झुंझुनू में आयोजित होगी। जिलाध्यक्ष दुर्गाराम मोगा ने एक प्रेस विज्ञापन जारी कर बताया कि बैठक में महासंघ से संबंधित सभी जिला शाखाओं के अध्यक्ष मंत्री भाग लेंगे।

इस बैठक में राजस्थान भू निरीक्षक संघ, राजस्थान नर्सिंग एसोसिएशन, अखिल राजस्थान राज्य कृषि पर्यवेक्षक संघ, राजस्थान पशु चिकित्सा कर्मचारी संघ, राजस्थान शिक्षक संघ पंचायतीराज कर्मचारी संघ, राजस्थान ग्राम विकास अधिकारी संघ, राजस्थान अतिरिक्त एवं सहायक विकास अधिकारी संघ, राजस्थान कानूनगो संघ, राजस्थान पटवार संघ, राजस्थान शिक्षक संघ शेखावत, राजस्थान शिक्षक संघ प्रतिशोत, राजस्थान वाहन चालक एवं तकनीकी कर्मचारी संघ, राजस्थान आयुर्वेद परिचारक संघ, राजस्थान आयुर्वेद नर्सिंग एसोसिएशन, राजस्थान कृषि स्नातक संघ, राजस्थान वन श्रमिक संघ, राजस्थान शारीरिक शिक्षक संघ, राजस्थान पशुपालन सहायक तकनीकी कर्मचारी संघ, राजस्थान कंप्यूटर अधीनस्थ कर्मचारी संघ सहित सभी संबंध संगठनों के पदाधिकारी भाग लेंगे। बैठक में सभी उप शाखाओं में संयोजक नियुक्त करने एवं जनवरी 2023 में ब्लॉक, जिला एवं राज्य स्तर पर किए जाने वाले आंदोलन के विभिन्न चरणों की रूपरेखा तैयार की जाएगी।

# रजनीगंधा अचीवर्स ने महाराजा ऑफ जोधपुर गोल्डन जुबली कप 10 गोल टूर्नामेंट जीता

क्रिस मैकेंजी ने अकेले पांच गोल कर बेहतरीन खेल का प्रदर्शन किया

जोधपुर, (का.सं.)। जोधपुर पोलो एवं इक्वैस्टेरियन इंस्टीट्यूट, जोधपुर के तत्वावधान में महाराजा गजसिंह स्पोर्ट्स फाउण्डेशन पोलो मैदान, पावपुरा में चल रहे 23 वें जोधपुर पोलो सीजन 2022 में शुक्रवार 30 दिसम्बर को महाराजा ऑफ जोधपुर गोल्डन जुबली कप (10 गोल) टूर्नामेंट का फाइनल रजनीगंधा अचीवर्स व सुजान इण्डियन टाइगर्स के बीच दोपहर 2.30 बजे खेला गया। दोनों ही टीम के खिलाड़ियों ने इस फाइनल में कप के लिए कड़ा संघर्ष किया, परन्तु क्रिस मैकेंजी ने अकेले पांच गोल कर बेहतरीन खेल का प्रदर्शन करते हुए अपनी टीम रजनीगंधा अचीवर्स को कप जिताने में महत्वपूर्ण भूमिका निभायी और अचीवर्स टीम ने पांच गोल मुकाबले छह गोल कर कप अपने नाम कर लिया।



जोधपुर के पोलो मैदान में विंटेज वाहन आकर्षण का केंद्र रहे।

सिराजदेव सहित अबू सियर कप के प्रायोजक व फेडरेशन ऑफ इंटरनेशनल पोलो के अम्बेसडर इण्डियन के फारूख युनुस व मोहम्मद जकी मुख्य अतिथि के रूप में उपस्थित थे। मुख्य अतिथि मोहम्मद जकी ने फाइनल मैच की शुरुआत में गेंद फेंककर व मुख्य अतिथि फारूख युनुस ने प्रदर्शन मैच की गेंद फेंककर खेल शुरू करवाया। मैच समाप्त पर मुख्य अतिथियों सहित गजसिंह ने विजिता टीम के खिलाड़ियों को कप व ट्रॉफीया प्रदान की। इस दौरान

मैदान में उपस्थित मेहरानगढ़ बैंड और 1 मैक आईएनएफ (1 मद्रास) पाईपर एण्ड ड्रम बैंड ने मैच से पूर्व व मैच के दौरान अपनी सुमधुर सुर लहरियों से अपनी बेहतरीन कला का प्रदर्शन किया। टूर्नामेंट के फाइनल में समान हैण्डिकेप दस-दस गोल की टीमों के बीच खेले गये इस फाइनल में रजनीगंधा अचीवर्स की ओर से खेलते हुए टीम के छह हैण्डिकेप के साऊथ अफ्रीकी खिलाड़ी क्रिस मैकेंजी ने बेहतरीन प्रदर्शन कर कुल पांच गोल कर अपनी

टीम को कप दिलाने में महत्वपूर्ण भूमिका निभायी। क्रिस ने पहले चक्कर में दो व दूसरे, तीसरे व चौथे चक्कर में एक-एक गोल किया। साथी खिलाड़ी चार हैण्डिकेप के सैय्यद शमशेर अली ने तीसरे चक्कर में एक गोल किया। मुकाबले में सुजान इण्डियन टाइगर्स टीम के दो हैण्डिकेप खिलाड़ी भवानीसिंह कालवी ने पहले चक्कर में एक गोल, चार हैण्डिकेप के खिलाड़ी सिद्धांत शर्मा ने दूसरे, तीसरे व चौथे चक्कर में एक-एक गोल व सवाई

पद्मनाभसिंह जयपुर ने दूसरे चक्कर में एक गोल किया।

मैच से पूर्व पोलो ग्राउंड में दोपहर 2.15 बजे विभिन्न मॉडल की विंटेज कारों भी दर्शकों के लिए आकर्षण का केंद्र रही। पुराने समय की इन विंटेज कारों को मैदान में उपस्थित जनसमूह ने करीब से देखा। इस दौरान उम्रद भवन पैलेस की 1928 व 1947 की केडीकाल, 1948 की पेरॉर्ड, हिन्दुस्तान टेल, 1928 व 1947 की मॉरिस, 1947 की ब्यूक सुपर 8 तथा अर्जीत भवन की 1947 की ब्यूक, 1947 की ही डेसोटो प्लूड डिराइड, 1939 की शेवरेलेट, 1948 की ओल्ड्समोबाइल, 1934 की फोर्ड फेम्प, 1933 की पॉन्त्याक 8, व 1929 की ब्यूक सहित आर.आर. दलपतसिंह की 1947 की ब्यूक, ठकुरानी साहिबा स्व. डाकुर राजसिंह की 1942 की विलीज् एमबी व 1947 की जगुआर एमके 4, विशांत सिंघवी की 1946 बेन्टले एमके 6, कुलसिंह की 1928 की शेवरेलेट व 1948 की पॉन्त्याक कारों का प्रदर्शन किया गया। गजसिंह ने मोल्ड वेल्सुबल प्लेयर ऑफ दी टूर्नामेंट का पुरस्कार पद्मनाभसिंह जयपुर को प्रदान किया।



कीमतें बढ़ने से पहले  
खरीदने का आखिरी मौका.

अपनी पसंदीदा मारुति सुजुकी एरीना कार खरीदें अभी



**बड़ी बचत**

**WAGONR ₹57 000\***  
**CELERIO ₹36 000\***

**ALTO K10 ₹72 000\***  
**EEOC ₹35 100\***

**S-PRESSO ₹66 000\***

ऑफ़र सिर्फ़ स्टॉक  
रहने तक मान्य है।

**WAGONR ALTO S-PRESSO CELERIO EEOC**



E-book today at [www.marutisuzuki.com](http://www.marutisuzuki.com) or visit your nearest Maruti Suzuki dealership | For bulk orders, mail at: [bharat.mittal@maruti.co.in](mailto:bharat.mittal@maruti.co.in)

**AUTHORISED DEALERS:** **CHURU:** AURIC MOTORS: CALL: 01562-250696, 8875010502. **BIKANER:** DUDI AUTOMOBILES: CALL: 0151-2942222, 0151-3550418, 7412075151. **PADAMPUR:** CALL: 7412075151. **AURIC MOTORS:** CALL: 0151-2251819, 9529251819, 9636045111. **AJMER:** RELAN MOTORS: CALL: 0145-2610106, 9214444222. **AJMER AUTO:** CALL: 0145-2425200, 9314531845, 9314391004. **JAIPUR:** VIPUL MOTORS PVT. LTD.: DAUSA: CALL: 9773364861. **LALSOT:** CALL: 9773364863. **BANDIKUI:** CALL: 9773364864. **MAHWA:** CALL: 9773364865. **MEHANDIPUR BALAJI:** CALL: 9773364865. **UNIARA:** CALL: 7742944482. **KTL AUTOMOBILE PVT. LTD.:** PHULERA: CALL: 7412077062. **SAMBHAR:** CALL: 7412068410. **ACHROL:** CALL: 7412077078. **FORTUNE CARS:** KARALI: CALL: 8875001175 / 887500132. **HINDAUN:** CALL: 9214794314 / 8875007758. **PREM MOTORS PVT. LTD.:** BASSI: CALL: 8058794137. **SAWAI MADHOPUR:** CALL: 07462-220029 / 8058799005 / 8058794181. **GANGAPUR CITY:** CALL: 8058794021. **BAGRU:** CALL: 8058401166. **KOTPUTLI:** CALL: 8058794121. **JOBNER:** CALL: 8058796065. **RENWAL:** CALL: 8058600117. **RENWAL-MANJHI:** CALL: 8058794042. **DUDU:** CALL: 8058406655. **PHAGI:** CALL: 8058403338. **KANOTA:** CALL: 8058794167. **TUNGA:** CALL: 8058794137. **K.P. AUTOMOTIVES PVT. LTD.:** TONK: CALL: 9549651924. **CHAKSU:** CALL: 9549651926. **SHAHUPURA:** CALL: 8696934957. **MIALPURA:** CALL: 9549650513. **NIWAI:** CALL: 9667777114. **PAOTA:** CALL: 9549650495. **VIRATNAGAR:** CALL: 6350612727. **SANGA AUTOMOBILES PVT. LTD.:** CHOMU: (MORIJA ROAD): CALL: 9772210096 / 9772210906. **GOVINDGARH:** CALL: 9001795517, 8003692652, 8003090466. **SRIGANGANAGAR:** AURIC MOTORS: CALL: 8955559663. **DUDI AUTOMOBILES:** PADAMPUR: CALL: 7412075151. **SIKAR:** JAMU AUTOMOBILES: CALL: (01572) 245515 / 246219. **NEEM KA THANA:** JAMU AUTOMOBILES: CALL: 9785644715. **JHUNJHUNU:** AURIC MOTORS: CALL: 8955664400. **KOTA:** BHATIA & COMPANY: CORPORATE OFFICE: 23-24, INDUSTRIAL ESTATE: 0744-2365092, 9829035100. **DAKANIYA SHOWROOM:** G-11-12, AUTO MOBILE ZONE, NEAR DAKANIYA STATION: CALL: 0744-2439000, 9829799009. **SUWALKA MOTORS PVT. LTD.:** KUNHARI: CALL: 0744-2370272, 9116312345, 7300308888. **SULTANPUR:** CALL: 9116178527. **BHAWANIMANDI:** CALL: 9116178557. **KHANPUR:** CALL: 07430-299240, 8306333715. **JODHPUR:** AURIC MOTORS PVT LIMITED: SARASWATI NAGAR, NEW PALI ROAD: CALL: 0291-2722691, 9015900500. **BALESAR:** CALL: 6377715171. **AHORE:** CALL: 9015900500. **SHRI KRISHNA AUTO SALES PVT. LTD.:** PRATAP NAGAR: CALL: 0291-2762064/65, 9929244403, 9829144436. **PHALODI:** CALL: 9928841300, 9116150669, 9929244402. **L.M.J. SERVICES LTD:** A-11, INDUSTRIAL ESTATE, OPP. UDYOG BHAWAN, NEW POWER HOUSE ROAD: CALL: 8094011151, 0291-2630478/79/80. **NAGAUR:** MANGALAM MOTORS: CALL: 9116008626, 9116008630. **PALI:** L.M.J. SERVICES LTD.: CALL: 02932-256177, 8094011136. **SIROHI:** NAVNEET MOTORS: CALL: 02972-222917-18, 7665010638. **UDAIPUR:** NAVNEET MOTORS: MADRI: CALL: 0294-2494454, 7230046380. **CITY STATION ROAD:** CALL: 0294-2415142, 7230046381. **TECHNOY MOTORS:** GOVARDHAN VILLAS: CALL: (0294) 2485158, 2485738, 9982666809. **BANSWARA:** NAVNEET MOTORS: CALL: 9414159145, 7665010632, 7412074100. **BHILWARA:** LOHIA AUTOMOBILES: CALL: 01482-264061, 264144, 09799545333, 09950512555. **CHAMPION CARS:** CALL: 01482-267135, 9602892423, 7727863720. **BHARATPUR:** TM MOTORS: CALL: 05644-220970, 226392, 9251423393, 8094000626. **CHITTORGARH:** BHATIA & COMPANY: CALL: 9414130799, 9001791753, 9587208999, 9414179006, 9413316117.

\*Offer includes consumer offer, retail support, exchange offer and ISL/Rural offer (wherever applicable) on WagonR (1.2 L Petrol - LXI variant only), S-Presso (Petrol - LXI variant only), Alto K10 (Petrol - all variants except AGS), Celerio (Petrol - all variants except AGS) and Eeco (Petrol - all variants except CARGO, Flexi and ambulance). \*Terms & Conditions apply. Creative visualization. The terms and conditions are subject to change without any prior notice. All offers are brought to you by Maruti Suzuki dealers only. Offers may vary from variant to variant. All offers shown are valid for limited period & for limited stock only. For more details, please contact your nearest ARENA dealership. Colors shown may vary from actual body colors due to printing on paper. Black glass shade on the vehicle is due to lighting effect. Images shown are for illustration purposes only. Maruti Suzuki India Limited reserves the right to discontinue offers without notice. Price applicable on the date of invoice shall be applicable. Above offers are valid till 31<sup>st</sup> December 2022 or till stocks last, whichever is earlier.